



കോളം

KOLO SURYOYO



വി. മർത്തമറിയം യൂത്ത് അസോസിയേഷൻ മണർകാട് - മുഖപത്രം

e i w p l

J p k X I w p l l

U k w _ À p 2008

സാധാരണതകളിൽ തെളിയുന്ന മനുഷ്യസ്നേഹി...

ഡീക്കൻ സനോജ് കുര്യൻ കരോട്ടെക്കുറ്റ്

ക്രിസ്തു ജീവിതത്തിലേക്കുള്ള വഴിയിൽ ഒരു അനുഗ്രഹദിനംകൂടിയാണ് സഭാമാതാവ് നമുക്ക് നൽകുന്നത്. സർവ്വലോകത്തിനും ഉണ്ടാകേണ്ട സർവ്വാർത്ഥത ഒരിക്കൽ കൂടി ആലങ്കാരികമായി നാം പ്രകടിപ്പിക്കാൻ പോകുന്നു. കൃത്രിമ വർണ്ണ നക്ഷത്രവിളക്കുകളിലൂടെയും, ജീവനില്ലാത്ത പ്ലാസ്റ്റിക് പുൽക്കൂടുകളുടെയും മൊക്കെ ശോഭയിൽ ക്രിസ്തു വില്ലാത്ത ആഘോഷത്തെ വരവേൽക്കാൻ ഒരുങ്ങുകയാണല്ലോ നാമോരോരുത്തരും എന്ന് ചിന്തിക്കുക.... സാധാരണതയിൽ തെളിയുന്ന മനുഷ്യസ്നേഹിയായ ക്രിസ്തുനാമനെ ഒരിക്കൽകൂടി മനസ്സിലാക്കാനുള്ള അവസരമാണ് ഈ ക്രിസ്തുമസ്. വേർതിരിക്കപ്പെട്ടവന്റെയും പ്രയാസപ്പെടുന്നവന്റെയും മദ്ധ്യേയുള്ള ക്രിസ്തുവിനെ ദർശിക്കാതെ തനിക്ക് പുറത്തൊരു ദൈവത്തെ അന്വേഷിക്കുന്നവരുടെ ഗണത്തിൽപ്പെട്ടവനാണോ ഞാൻ എന്ന ചിന്തയിലേക്ക് നയിക്കുന്നതായിരിക്കണം 2008 ലെ ക്രിസ്തുമസ്.

അനുഷ്ഠാനങ്ങൾക്ക്



ഏവർക്കും മുൻ അസോസിയേഷന്റെയും കോലോസുനിലോലോമുടേയും ക്രിസ്തസ്-നവവത്സര ആശംസകൾ

പ്രാധാന്യം നൽകുന്ന ഒരു സമൂഹത്തിലാണ് നാം ജീവിക്കുന്നത്. തന്റെ നിയോഗങ്ങളെ മനസ്സിലാക്കി ഏല്പിച്ചിരിക്കുന്ന കർമ്മങ്ങൾ ചെയ്യുന്നതിനു പകരം അനുഷ്ഠാനങ്ങളിലൂടെ എങ്ങനെ ദൈവത്തെ പ്രസാദിപ്പിക്കാം എന്നതാണ് ഈ ആഘോഷങ്ങൾക്കിടയിലും നമ്മുടെ വ്യഗ്രത. ഒരു കാലിത്തൊഴുത്തിൽ സാധാരണക്കാരിൽ സാധാരണക്കാരനായി അശരണർക്കുവേണ്ടി ജനിച്ച ക്രിസ്തുവിനെ ഇന്നത്തെ സമൂഹം മാർക്കറ്റിങ്ങിനായി അസാധാരണമായി പ്രതിഷ്ഠിച്ചിരിക്കുകയാണ്. സാധാരണക്കാര്യങ്ങളിൽ തിരയേണ്ട ദൈവത്തെ ഉന്നതങ്ങളിൽ പ്രതിഷ്ഠിച്ച് കൈയെത്താദൂരത്ത് കണ്ണും നട്ട് കാത്തിരിക്കുകയാണ് നാം. പ്രാണവായു പോലെ സമീപസ്ഥനായിരിക്കുന്ന ദൈവസാന്നിധ്യത്തെ തിരിച്ചറിയാതെയാണ് നാം യാത്ര ചെയ്തുകൊണ്ടിരിക്കുന്നത്.

യേശുശലോം ദേവാലയത്തിലെ പ്രമാണിമാരെപ്പോലെ എന്തിനെയും, ഏതിനെയും എങ്ങനെയൊക്കെ ലാഭമാക്കി

മാറ്റാം എന്ന കച്ചവടതന്ത്രത്തിന് നാമും നമ്മുടെ നേതൃത്വവുമൊക്കെ അടിമകളായോ എന്ന് വിചിന്തനം ചെയ്യേണ്ടിയിരിക്കുന്നു. ക്രിസ്തുവിന്റെ ജനനപെരുന്നാൾ ആഘോഷിക്കാൻ നാം തയ്യാറെടുക്കുമ്പോൾ ഇളംതലമുറയുടെ മനസ്സിൽ പോലും മദ്യലഹരിയിൽ വരുന്ന അടിച്ചപൊളി സാന്നാക്കോസിനാണ് സ്ഥാനം. മദ്യത്തിന് പ്രാധാന്യം നൽകിയാലേ ആഘോഷങ്ങളൊക്കെ പൂർണ്ണമാകൂ എന്ന ആശയമാണ് മാധ്യമങ്ങളിലൂടെയും സിനിമകളിലൂടെയും യുവതലമുറയുടെ മനസ്സിൽ പ്രതിഷ്ഠിച്ചിരിക്കുന്നത്.

ആട്ടിടയന്മാർ നക്ഷത്രത്തെ ലക്ഷ്യമാക്കി ദിവ്യപൈതലിനെ ദർശിക്കാൻ പുറപ്പെട്ട കാലിത്തൊഴുത്തിൽ ഉണ്ണീശോയെ കണ്ടുവണങ്ങുന്നതായി വേദം ഓർമ്മിപ്പിക്കുന്നു. അന്ധകാരത്തിലായിരിക്കുന്നവരെ പ്രകാശത്തിലേക്കെത്തിക്കാൻ രക്ഷകൻ ജനിച്ചിരിക്കുന്നു എന്നറിഞ്ഞപ്പോൾ മ്ഗുശേൻമാർ ചിന്തിച്ചത് രാജകൊട്ടാരത്തിലായിരിക്കും എന്നാ

(ശേഷം പേജ് 3-ൽ)

സണ്ടേസ്കൂൾ അദ്ധ്യാപകരുടെ സൗഹൃദ സംഗമം നടത്തി

മണർകാട്: കോട്ടയം ഭദ്രാസനത്തിലെ സൺ ഡേസ്കൂൾ അദ്ധ്യാപകരുടെ ഏകദിന സമ്മേളനം മണർകാട് വി. മർത്തമറിയം കത്തീഡ്രലിൽ വച്ച് ഡിസംബർ 14 ഞായറാഴ്ച നടത്തി. വി. കുർബ്ബാനയ്ക്ക് തുടർച്ചയായും അഭിവന്ദ്യ കുര്യാക്കോസ് മോർ യൗസേബിയോസ് മെത്രാപ്പോലീത്ത നേതൃത്വം നൽകി. വി. കുർബ്ബാനാനന്തരം വലിയ പാരീഷ് ഹാളിൽ വെച്ച് സുഹൃദ്സംഗമം നടത്തി. അഭിവന്ദ്യ തിരുമനസ്സുകൊണ്ട് യോഗം ഉദ്ഘാടനം നിർവ്വഹിച്ചു. ഇടവക വികാരി വന്ദ്യ ദിവ്യശ്രീ ഇ. ടി. കുര്യാക്കോസ് കോർ എപ്പിസ്കോപ്പാ ഇടേട്ടെത്ത്, ഭദ്രാസന സെക്രട്ടറി വന്ദ്യ ദിവ്യ ശ്രീ കുറിയായാക്കോസ് കോർ എപ്പിസ്കോ

പ്പാ കിഴക്കേടത്ത് എം. ജെ. എസ്. എസ്. എ. കോട്ടയം ഭദ്രാസന ഡയറക്ടർ റവ. ഫാ. ജോസി അട്ടച്ചിറ, റവ. ഫാ. ആൻ ഡ്രൂസ് ചിരവത്തറ, എം. ജെ. എസ്. എ. ജനറൽ സെക്രട്ടറി ബേബി മാത്താറ എന്നിവർ പ്രസംഗിച്ചു. ക്ലാസ്സുകൾക്ക് റവ. ഫാ. സഖറിയ തോറാവിൽ, ശ്രീ പുനൂസ് നേതൃത്വം നൽകി. ഭാവിതലമുറയെ വാർത്തെടുക്കുക എന്ന ഗൗരവമേറിയ ചുമതല നിർവ്വഹിക്കുന്ന അദ്ധ്യാപകർ മാതൃകാജീവിതം നയിക്കണമെന്ന് ബഹു. അച്ചൻ ഓർമ്മിപ്പിച്ചു. ഏതാണ്ട് അഞ്ഞൂറിൽ പരം അദ്ധ്യാപകർ സംബന്ധിച്ചു. ശ്രീ സന്ദീപ് ജോർജ്ജ് കൃതജ്ഞത രേഖപ്പെടുത്തി.



അദ്ധ്യാപക സുഹൃദ് സംഗമം അഭിവന്ദ്യ കുര്യാക്കോസ് മോർ യൗസേബിയോസ് മെത്രാപ്പോലീത്താ തിരുമനസ്സുകൊണ്ട് ഉദ്ഘാടനം ചെയ്യുന്നു.

മോർ ഇഗ്നാത്തിയോസ് നൂറോനോ

അന്ത്യോഖ്യാ സിംഹാസനത്തിലെ വി. പാത്രിയർക്കീസന്മാരുടെ നാമവാഹകനാണ് മോർ ഇഗ്നാത്തിയോസ് നൂറോനോ. സ്തുതി ചൊവ്വാക്കപ്പെട്ട വിശ്വാസത്തിന്റെ ദിവ്യ പ്രമാണത്തെ കാത്ത് ഞങ്ങൾക്ക് ഏല്പിച്ചുതന്ന പ്രസിദ്ധനും രക്ത സാക്ഷിത്വത്തിന്റെയും ശ്ലൈഹികത്വത്തിന്റെയും കടിഞ്ഞുലുമായ ഇഗ്നാത്തിയോസ്.

തീയ്ക്കടുത്ത മോർ ഇഗ്നാത്തിയോസ് എന്നും അറിയപ്പെടുന്നു. ഈ പിതാവ് അന്ത്യോഖ്യായിലെ പാത്രിയർക്കീസായിരുന്നു. നമ്മുടെ കർത്താവ് എടുത്ത് മാറോടണച്ചു താഴാഴ്മയ്ക്കും ഹൃദയശുദ്ധിക്കും ദൃഷ്ടാന്തമായി കാണിച്ചുകൊടുത്ത ആ ചെറിയ ബാലൻ ഇദ്ദേഹമായിരുന്നു. കർത്താവിന്റെ കരങ്ങളാൽ ആശീർവദിക്കപ്പെട്ടതിനാൽ ദൈവവാഹകൻ എന്നും പേരുണ്ട്. ആദ്യം പത്രോസിന്റെയും പിന്നീട് മോർ യൂഹാനോൻ ശ്ലീഹായുടെയും ഇഷ്ടശിഷ്യനും പൗലൂസിനോട് സ്നേഹബന്ധമുള്ളവനുമായിരുന്നു ഇദ്ദേഹം എന്ന് ഭൂരിഭാഗം ചരിത്രകാരന്മാരും പറയുന്നു. ഇദ്ദേഹം ശ്ലീഹന്മാരാൽ പുലർത്തപ്പെട്ടവനും അവരുടെ സഹവാസ സംഭാഷണങ്ങളിലും അഗാധവും, രഹസ്യവുമായ ഉപദേശങ്ങളിലും പങ്ക് ലഭിച്ചവനുമായിരുന്നു എന്നു മോർ ഈവാന്റിയോസ് പറയുന്നു. ഇദ്ദേഹത്തെ അപ്പോസ്തലകാലവും ക്രിസ്തുസഭയുടെ ചരിത്രകാലവും തമ്മിൽ യോജിപ്പിക്കുന്ന ഒരു പാലമായി പരിഗണിക്കാവുന്നതാണ്.

പത്രോസ് ശ്ലീഹാ ഏവോദിയോസിനെയും ഇഗ്നാത്തിയോസിനെയും അന്ത്യോഖ്യായിൽ പിൻഗാമികളായി നിയമിച്ചു. ഏവോദോസ് യഹൂദ ക്രിസ്ത്യാനികൾക്കും ഇഗ്നാത്തിയോസ് പുറജാതി ക്രിസ്ത്യാനികൾക്കുമായി വാഴിക്കപ്പെട്ടു. ഏ.ഡി. 68-ൽ ഏവോദിയോസിന്റെ മരണശേഷം ഇഗ്നാത്തിയോസിനെ അന്ത്യോഖ്യായുടെ പിതാവായി ഉയർത്തി. ഇദ്ദേഹത്തിന്റെ ശുശ്രൂഷ കാലത്ത് ക്രിസ്ത്യാനികൾക്ക് റോമാചക്രവർത്തിമാരിൽ നിന്നും അനേകപീഡകൾ സഹിക്കേണ്ടി വന്നു. ഇദ്ദേഹം അവയെ സഹിക്കുകയും

വിശ്വാസികളെ പീഡകൾ സഹിക്കുന്നതിൽ ധൈര്യപ്പെടുത്തുകയും ചെയ്തിരുന്നു. ഒരു ജ്ഞാനിയായ കപ്പിത്താൻ തുല്യനായി വി. സഭയെ ഭരിക്കുകയും ശത്രുവിനെതിരായി പ്രാർത്ഥന, ഉപവാസം, സൽപ്രവൃത്തികൾ ഇവ അനുഷ്ഠിക്കുന്നതിന് വിശ്വാസികളെ അഭ്യസിപ്പിക്കുകയും ചെയ്തു. തനിക്കു പ്രാർത്ഥനയിൽ വെളിപ്പെട്ടുകൊണ്ടിരുന്ന വി. വേദവ്യാഖ്യാനങ്ങളാൽ എല്ലാവരുടേയും ഹൃദയങ്ങളെ പ്രകാശിപ്പിച്ചുകൊണ്ടിരുന്നു. അന്ത്യോഖ്യായിലുള്ള വിശുദ്ധന്റെ ദീർഘകാലത്തെ ഭരണത്തിൽ അദ്ദേഹം ചെയ്തിട്ടുള്ള പ്രവൃത്തികളിൽ ചിലതു മാത്രമേ നാം അറിഞ്ഞിട്ടുള്ളൂ. ഇദ്ദേഹത്തിന്റെ ജീവിത വിശുദ്ധിയും പ്രവർത്തനവുമാകൊണ്ട് വിശ്വാസം വർദ്ധിക്കുകയും അനേകർ വിശ്വാസികളായിത്തീരുകയും ചെയ്തു. ഇദ്ദേഹം അഗ്നിയന്മാരായ മാലാഖമാർ ദൈവമുൻപാകെ രണ്ടു കൂട്ടമായി നിന്ന് കീർത്തനം പാടുന്നതായി ദർശനത്തിൽ കാണുകയും അന്ത്യോഖ്യാസഭയിലെ പള്ളികളിൽ ഗായക സംഘത്തെ അപ്രകാരം ക്രമീകരിക്കുകയും ചെയ്തു.

ഏ.ഡി. 43-നും 123 നും ഇടയിൽ ജീവിച്ചിരുന്ന തറിയാനോസ് രാജാവിന്റെ ഭരണകാലത്തു വിഗ്രഹാരാധനയിലേക്കു തിരിയുവാൻ വിസമ്മതിച്ച ഇദ്ദേഹത്തെ ബന്ധിച്ചു റോമിലെ കൊളോസിയത്തിൽ സിംഹങ്ങൾക്കിരയാക്കുവാൻ കല്പിച്ചു. വിശുദ്ധനാകട്ടെ ഈ വിധി സന്തോഷപൂർവ്വം സ്വീകരിച്ചു. അദ്ദേഹത്തെ ബന്ധിക്കുവാൻ ചങ്ങലയുമായി പടയാളികൾ ചെന്നപ്പോൾ നിലത്തു മുട്ടുകുത്തി ചങ്ങലയെ ചുംബിച്ചുകൊണ്ട് ദൈവത്തെ മഹത്വപ്പെടുത്തി.. 40 സംവത്സരം തന്നാൽ ഭരിക്കപ്പെട്ട അന്ത്യോഖ്യായോട് യാത്ര പറയുകയും രക്തസാക്ഷി മരണം പ്രാപിക്കുവാൻ അതി വാഞ്ചരയോടുകൂടി സൈനികരെത്തു റോമിലേക്കു യാത്രയാകുകയും ചെയ്തു. യാത്രാമദ്ധ്യേ കാണുവാൻ സാധിച്ച എല്ലാ വിശ്വാസികളെയും സാന്ത്വനവചനങ്ങളാൽ സമാശ്വസിപ്പിച്ചു. സ്മിർണായിൽ എത്തിയപ്പോൾ തന്റെ സഹപാഠിയും സ്മിർണായിലെ

എപ്പിസ്കോപ്പായും ആയ വി. പോളിക്കാർപ്പസ് തന്നെ എതിരേറ്റു. അപ്പോൾ മോർ ഇഗ്നാത്തിയോസ് തനിക്കു സഹദായിൽ കിരീടം പ്രാപിക്കുവാൻ അഭിവാഞ്ചയുണ്ടെന്ന് വി. പോളിക്കാർപ്പസിനെ അറിയിച്ചു. സ്മിർണായിൽ തന്റെ അടുക്കൽ എഫേസ്യസിലെ എപ്പിസ്കോപ്പായ ഐസ്മോസ്, തോലിയോസിലെ പോലിബിയോസ് മസീസ്യയിലെ ദാമാസ് എന്നീ എപ്പിസ്കോപ്പമാർ വന്നു ചേർന്നു. ഈ സഭകൾ തന്നോടനുഗ്രഹം യാചിച്ചപ്പോൾ സ്മിർണായിൽ നിന്നും അവർക്കു ലേഖനങ്ങൾ അയച്ചു. ഈ ലേഖനങ്ങളുടെ അവസാനത്തിൽ ഇപ്രകാരം പറഞ്ഞിരിക്കുന്നു. ഞാൻ ദൈവസന്നിധിയിൽ എത്തിച്ചേരുവാൻ നിങ്ങളുടെ പ്രാർത്ഥനയിൽ എന്നെ ഓർത്തുകൊള്ളുവിൻ. ഭരിക്കുവാൻ യോഗ്യതയില്ലാത്ത സിറിയായിലെ സഭയെ നിങ്ങൾ (ഓർത്തുകൊള്ളുവിൻ) മറന്നുകളയരുത്. അദ്ദേഹം തന്റെ എഴുത്തുകളുടെ കൂട്ടത്തിൽ റോമിലെ സഭയ്ക്ക് ഒരു ലേഖനം എഴുതി അതിൽ അവർ തന്റെ രക്തസാക്ഷി മരണത്തിനു തടസ്സം ഉണ്ടാക്കരുതെന്ന് പ്രത്യേകം എഴുതിയിരുന്നു. ഞാൻ ശങ്കിക്കുന്നത് നിങ്ങളുടെ സ്നേഹത്താൽ എന്നിക്കു ദോഷം വന്നേക്കും എന്നാണ്. എനിക്ക് ദൈവത്തെ നേടുവാൻ മഹാപ്രയാസം ഉണ്ടാക്കരുത്. നിങ്ങൾ എന്റെ ശരീരത്തെപ്രതി എന്നെ വിടുവിപ്പാൻ പ്രയത്നിക്കുന്നു. എങ്കിൽ ഞാൻ ഇനിയും എന്റെ ഓട്ടത്തെ ഓടേണ്ടി വരും. ഞാൻ ദൈവത്തിനായി മരിപ്പാൻ ഇഷ്ടപ്പെട്ടിരിക്കുന്നു. ഞാൻ ദൈവത്തിന്റെ ഗോതമ്പാകുന്നു. മൃഗങ്ങളുടെ പല്ലുകളാൽ ഞാൻ പൊടിക്കപ്പെടുന്നു. ആയതു മിശിഹായാകുന്ന നിർമ്മല അപ്പത്തെ ഞാൻ കണ്ടെത്തുവാനാകുന്നു. എന്റെ ശരീരം ലോകത്തിൽ കാണപ്പെടാതെയിരിക്കണം. അപ്പോഴാകുന്നു ഞാൻ മിശിഹായുടെ ഒരു സത്യ ശിഷ്യനായി തീരുന്നത്. സിറിയാ മുതൽ റോമാ വരെ കടലും കരയും കടന്ന് എന്റെ പോരാട്ടം മൃഗീയന്മാരോടാകുന്നു. പുളളിപ്പുലികളാകുന്ന 40 പട്ടാളക്കാരോടു ഞാൻ ബന്ധിക്കപ്പെട്ടിരിക്കുന്നു. ഞാൻ അവർക്കു നന്മ ചെയ്തിട്ടും അവർ എന്നോടു

ദ്രോഹം ചെയ്യുന്നു. അസ്ഥികൾ ചിതറപ്പെട്ടാലും അംഗങ്ങൾ ചേദിക്കപ്പെട്ടാലും ശരീരം പൂർണ്ണമായി നശിപ്പിക്കപ്പെട്ടാലും ഞാൻ യേശു മിശിഹായെ മാത്രം കണ്ടെത്തും. സിറിയായിലെ സഭയെ പ്രാർത്ഥനയിൽ ഓർക്കണം. എന്നിക്കു പകരം യേശുമിശിഹായാകുന്നു അതിന്റെ ഇടയൻ. നിങ്ങളുടെ സ്നേഹവും അതിന്റെ നേരെ ഉണ്ടായിരിക്കണം. അവസാനം വരെ സൗഖ്യമുള്ളവരായിരിപ്പിൻ. കൃപ നിങ്ങളോടുകൂടെ ഉണ്ടായിരിക്കട്ടെ.

അദ്ദേഹം സ്മിർണായിൽ നിന്ന് തർവ്വാദായിലേക്കു പോയി. അവിടെ നിന്ന് സ്മിർണായിലേയും ചുറ്റുപാടുമുള്ള സഭകളിലേയും അദ്ധ്യക്ഷന്മാർക്ക് പ്രത്യേകിച്ച് പോളിക്കാർപ്പസിന് ലേഖനങ്ങൾ അയയ്ക്കുകയുണ്ടായി. തന്റെ അന്ത്യോഖ്യാ ഇടവകയെ ഒരു സത്യ ഇടയനെ എന്ന പ്രകാരം അദ്ദേഹത്തെ ഭരമേൽപ്പിക്കുകയും അതിനുവേണ്ടി താത്പര്യമായി ഉത്സാഹിക്കണമെന്ന് അപേക്ഷിക്കുകയും ചെയ്തു.

മോർ ഇഗ്നാത്തിയോസ് റോമിൽ എത്തിയപ്പോൾ വിശ്വാസികൾ ദുഃഖഹൃദയത്തോടുകൂടി അദ്ദേഹത്തിന്റെ സന്നിധിയിൽ എത്തി. പടയാളികൾക്ക് കൈക്കൂലി കൊടുത്തു വിശുദ്ധനെ സ്വതന്ത്രനാക്കുവാൻ ആഗ്രഹിച്ചു. എന്നാൽ അദ്ദേഹം അനുവദിച്ചില്ല. അപ്പോൾ അവർ അദ്ദേഹത്തിന്റെ മുൻപിൽ മുട്ടുകുത്തി കണ്ണുനീർ വാർത്തു. അദ്ദേഹം അവരെ അനുഗ്രഹിക്കുകയും അവർക്കു വേണ്ടി പ്രാർത്ഥിക്കുകയും ചെയ്തു. അനന്തരം പടയാളികൾ നിന്ന സ്ഥലത്തേക്ക് അദ്ദേഹം ആനയിക്കപ്പെട്ടു. ഈ സമയത്ത് അദ്ദേഹത്തിനെതിരായ രാജശാസനം വായിക്കുകയും സിംഹങ്ങളുടെ ഇടയിലേക്ക് തള്ളുകയും ചെയ്തു. വിശുദ്ധന്റെ പ്രാർത്ഥന തീരുന്നതുവരെ സിംഹങ്ങൾ മൗനമായിരുന്നു. അതിനുശേഷം സിംഹങ്ങൾ തന്നെ ചീന്തിക്കീറി. ഏതാനും കാലങ്ങൾക്കുശേഷം അദ്ദേഹത്തിന്റെ അസ്ഥികൾ അന്ത്യോഖ്യായിലേക്കു കൊണ്ടുപോയി. തന്റെ സാക്ഷി മരണത്തിനു മുമ്പ് അമൂല്യങ്ങളായ ഗ്രന്ഥങ്ങളും ഏഴു ലേഖനങ്ങളും

സഭയ്ക്കു നൽകി. ഇതിൽ വി. ശ്ലീഹന്മാരുടെ പാരമ്പര്യങ്ങളിൽ നിന്ന് അകന്നുപോകരുതെന്നും എപ്പിസ്കോപ്പന്മാരെ അനുസരിക്കണമെന്നും കശീശൻമാരോടും, ശെമ്മാശൻമാരോടും സംയോജിക്കുന്നത് വിശ്വാസ ഐക്യത്തിനും സത്യോപദേശ സംരക്ഷണത്തിനും ഒഴിച്ചുകൂടാൻ പാടില്ലാത്ത കാര്യമാണെന്നും കാണിച്ചിരിക്കുന്നു. ഫിലിപ്പിയർക്ക് പോളിക്കാർപ്പസ് എഴുതിയ ലേഖനത്തിൽ നിങ്ങൾ ആവശ്യപ്പെട്ടതനുസരിച്ച് മോർ ഇഗ്നാത്തിയോസ് നമുക്കയച്ച ലേഖനങ്ങൾ ഈ എഴുത്തിന്റെ അവസാനഭാഗത്ത് രേഖപ്പെടുത്തി അയയ്ക്കുന്നു. അതിൽ നിന്ന് നിങ്ങൾക്കു വലിയ ധന്യത സിദ്ധിക്കും. വിശ്വാസം, സഹിഷ്ണുത മുതലായ ക്രിസ്തീയ ഭക്തിക്കാവശ്യമായ സകലതും അതിൽ ഉണ്ട് എന്നു കാണിച്ചിരിക്കുന്നു. ഇദ്ദേഹത്തിന്റെ ലേഖനങ്ങളിൽ നിന്നും എപ്പിസ്കോപ്പാസ്ഥാനവും കശ്ശീശസ്ഥാനവും, ശെമ്മാശ സ്ഥാനവും വ്യത്യസ്തങ്ങളായ മൂന്നു സ്ഥാനങ്ങളാണെന്നു തെളിയുന്നു. സഭയ്ക്ക് കാതോലികം എന്ന വിശേഷണം സ്മിർണായിലേക്കുള്ള ഇദ്ദേഹത്തിന്റെ എഴുത്തിലാണ് ആദ്യമായി വെളിപ്പെട്ടത്. ദൈവമാതാവിന്റെ കന്യവ്രതത്തെക്കുറിച്ച് ഈ എഴുത്തുകളിൽ വെളിപ്പെടുത്തിയിട്ടുണ്ട്. ഇപ്രകാരം തന്നെ വി. കുർബാന മിശിഹാതന്മൂലാന്റെ സാക്ഷാൽ തിരുശരീരങ്ങളാകുന്നു എന്നതിനെക്കുറിച്ചും മരിച്ചവർക്കു വേണ്ടിയുള്ള പ്രാർത്ഥന മുതലായവയെക്കുറിച്ചും ഇതിൽ പ്രതിപാദിക്കുന്നുണ്ട്. വി. കുർബ്ബാനയിലെ സംബന്ധം സഭയുടെ ഐക്യത്തെ കാണിക്കുന്നുവെന്നും ഈ പിതാവ് പഠിപ്പിച്ചു.

ഇദ്ദേഹത്തിന്റേതായി അറിയപ്പെടുന്ന വി. കുർബാനയുടെ വളരെ ദീർഘമായ ഒരു ക്രമം അടുത്ത കാലത്തു മലയാളത്തിൽ കടവിൽ അത്താനാസ്യോസ് മെത്രാപ്പോലീത്താ പ്രസിദ്ധീകരിച്ചിട്ടുണ്ട്. വി. കുർബാന, വി. മാമ്മോദീസാ എന്നിവയെക്കുറിച്ചും അദ്ദേഹം എഴുതിയിട്ടുണ്ട്. പരിശുദ്ധ സുറിയാനി സഭയിലെ വിശ്വാസതന്ത്രങ്ങൾ ക്രോഡീകരിച്ചതിൽ വിശുദ്ധന്റെ പങ്കത്ര മാത്രമുണ്ടെന്ന് നമുക്ക് മനസ്സിലാക്കാം.

റോമിൽവച്ച് സാക്ഷിമരണം പ്രാപിച്ച് അടക്കപ്പെട്ടു. ഇദ്ദേഹത്തിന്റെ കബറിടം ഇന്നും സെന്റ് പീറ്റേഴ്സ് ബസലിക്കയിൽ ഉണ്ട്.

യുവജന പ്രസ്ഥാനം മണർകാട് പള്ളിയിൽ

പുന്നൻകുര്യൻ ചെല്ലിമറ്റം

ഏതൊരു സഭയുടെയും സമുദായത്തിന്റെയും ജീവ സ്പന്ദനം നിലനിർത്തുന്ന ഭാവി വിധാതാക്കളെ വാർത്തെടുക്കുന്ന പ്രസ്ഥാനമാണ് യുവജന സംഘടനകൾ നേർപാതകളിലൂടെ തിരിച്ചുവിട്ടാൽ അഗ്നി പോലെ പടർന്നു കയറുന്ന കർമ്മ ധീരതയുടെയും സുവർണ്ണ ശോഭ വിതറി നീല്ക്കുന്ന സേവന തൽപരതയുടെയും സർവ്വോപരി ദൈവികചൈതന്യത്തിന്റെ ഉറവിടമാകണം യുവജനങ്ങൾ.

ആരാധന, പഠനം, സേവനം എന്നീ ലക്ഷ്യങ്ങൾ സാക്ഷാത്കരിക്കുവാൻ വേണ്ടി യുവജനങ്ങൾക്കായ് സഭ രൂപം കൊടുത്തതാണ് യുവജന പ്രസ്ഥാനം. മലങ്കര സഭ ഒന്നായിരുന്ന കാലത്ത് 1968 കാലയളവിൽ നമ്മുടെ പള്ളിയിൽ യൂത്ത് ലീഗ് എന്ന നാമത്തിൽ യുവജനപ്രസ്ഥാനം നിലവിൽവന്നു. സത്യത്തിലും ആത്മാവിലും ദൈവത്തെ ആരാധിക്കുക, ദൈവിക കാര്യങ്ങളെ

പ്രത്യേകിച്ചു ബൈബിൾ സംബന്ധമായും സഭാപരമായുമുള്ള പഠനം, യേശുവിന്റെ സ്നേഹത്തിൽ പാവങ്ങളെയും അശരണരേയും ആലംബഹീനരേയും സ്നേഹിക്കുകയും, അർഹിക്കുന്ന സഹായം നൽകി അവരെ സേവിക്കുകയും ചെയ്യുക. ഇവയെല്ലാം ഉൾക്കൊണ്ട് അന്നത്തെ യുവജന പ്രസ്ഥാനാഗങ്ങൾ നമ്മുടെ പള്ളിയിൽ എല്ലാ ശനിയാഴ്ചയും വൈകുന്നേരം കൂടി വന്നിരുന്നു. ബഹു വൈദികർ പ്രസ്തുത യോഗങ്ങളിൽ സംബന്ധിച്ചു വേണ്ട ഉപദേശങ്ങളും മാർഗ്ഗനിർദ്ദേശങ്ങളും തന്നിരുന്നു. ആരാധനയുടെ മഹത്വവും, വേദകാര്യങ്ങളുടെ പഠനവും സേവന തൽപ്പരതയുടെ മാനവും അന്നു ലഭിച്ചിരുന്നു. മണർകാട് പള്ളിയിലെ യുവജനപ്രസ്ഥാനം മലങ്കരയിലെ ഏറ്റവും നല്ല യൂണിറ്റുകളിൽ ഒന്നായിരുന്നു. അതിന്റെ ഫലമായി 1970-ൽ

അവിചാരികമായി മലങ്കരാടിസ്ഥാനത്തിൽ നമ്മുടെ പള്ളിയിൽ നടത്തിയ യുവജനക്യാമ്പ് അന്നത്തെ സഭാ അധികൃതരുടെയും പൊതുജനങ്ങളുടെയും പ്രശംസയ്ക്കു പാത്രമായി. 1971-ൽ മണർകാട് ഗ്രൂപ്പിന്റെ നേതൃത്വത്തിൽ നമ്മുടെ പള്ളിയിൽ ആദ്യമായി നടത്തിയ വി. ബി. എസ്. ഏറ്റവും വിജയപ്രദമായി. അതിനെ തുടർന്നാണ് ഇന്നു നമ്മുടെ പള്ളിയിൽ സുസംഘടിതമായി നടത്തപ്പെടുന്ന വി. ബി. എസ്-ന്റെ തുടക്കം. അന്നത്തെ യുവജന പ്രസ്ഥാനത്തിന്റെ നേതൃത്വത്തിൽ 20 പേരുമായി തുടങ്ങിയ വോളന്റിയർ കോർ ആയിരുന്നു. ഇന്നു നമ്മുടെ പള്ളിയിലെ എട്ടു നോമ്പു പെരുന്നാളിന്റെ നൂറി ന്മേൽ അംഗസംഖ്യയുമായി പ്രശസ്ത സേവനം നടത്തുന്ന വാളന്റിയേഴ്സിന്റെ ആദ്യരൂപം. കൂടാ

(ശേഷം പേജ് 7-ൽ)

സാധാരണകളിൽ തെളിയുന്ന....

(പേജ് 1-ൽനിന്നും തുടർച്ച) ണ്. എന്നാൽ രക്ഷകനെ അവർക്ക് കാണാൻ സാധിച്ചത് സാധാരണക്കാരിലാണ്. സാധാരണക്കാരിൽ ക്രിസ്തുവിനെ ദർശിക്കാൻ സാധിച്ചാലേ നമ്മുടെയും ജീവിതയാത്ര പൂർണ്ണമാകൂ. ദരിദ്രരുടെയും പ്രയാസത്തിലിരിക്കുന്നവരുടെയും, സമൂഹത്തിൽ നിന്ന് വേർതിരിച്ച് നിർത്തിയിരിക്കുന്നവരുടെയും മധ്യത്തിലാണ് ക്രിസ്തുസാന്നിദ്ധ്യം അനുഭവപ്പെടുന്നത്. അവരോടൊപ്പമുള്ള ആഘോഷത്തിലാണ് ക്രിസ്തു ജനനത്തിന്റെ മാഹാത്മ്യം തിരിച്ചറിയുന്നത്. മദ്യശാലകളിലും വർണ്ണക്കടലാസുകളുടെ തിളക്കത്തിലും ഭക്ഷണപദാർത്ഥങ്ങളിലുമുള്ള ആഘോഷം ഒരിക്കലും പൂർണ്ണ സന്തോഷം തരുന്നതല്ല. അങ്ങനെയുള്ള ഒരർത്ഥങ്ങൾ ഒരിക്കലും നിലനിൽക്കുന്നില്ല. എനിക്ക് ലഭിച്ചിട്ടുള്ള ഇഷ്ട ആഹാരങ്ങൾ അത് ലഭിക്കാത്തവന് നൽകുന്നതാകണം എന്റെ ക്രിസ്തുമസ്. തന്നെത്തന്നെ നശിപ്പിക്കുന്ന മദ്യത്തിനായി നൽകുന്ന പണം പാവപ്പെട്ടവന്റെ ആവശ്യങ്ങൾക്കു വേണ്ടി ഉപയോഗിക്കുമ്പോൾ എന്റെ ക്രിസ്തുമസ്സും അർത്ഥപൂർണ്ണമാകും. സ്വന്തം വീട്ടിലെ അലങ്കാരവർണ്ണങ്ങൾ ചെയ്യുന്നതിലല്ല, അപരന്റെ വീട് അലങ്കരിക്കുന്നതിലായിരിക്കണം എന്റെ ക്രിസ്തുമസ് അലങ്കാരം. സ്വയം ശൂന്യവൽക്കരണത്തിലൂടെ അപരന്റെ നന്മയിൽ പങ്കാളിയാകുന്നതാകണം ക്രിസ്തു ജനനത്തിന്റെ ആഘോഷങ്ങൾ.

ക്രിസ്തു സാന്നിദ്ധ്യം മാർക്കറ്റിങ് തന്ത്രത്തിലൂടെയാണ് ഇന്നത്തെ സമൂഹം വെളിപ്പെടു

ത്തുന്നത്. രോഗസൗഖ്യത്തിന്റെയും ആഗ്രഹനിവർത്തീകരണത്തിന്റെയുമൊക്കെ ഏജന്റ് ആയിട്ടാണ് നാം പലപ്പോഴും ക്രിസ്തുവിനെ പരിചയപ്പെടുന്നത്. ക്രിസ്തു നല്ല ഒരു കമ്മോഡിറ്റി ആണ്. ഉപഭോഗസംസ്കാരത്തിന്റെ ചൂഴ്ചയിൽ ക്രിസ്തുവിനെയും ഉപഭോഗവസ്തുവാക്കിയതിൽ അത്ഭുതപ്പെടാനൊന്നുമില്ല. യേശുനാഥൻ തന്റെ മഹത്വത്തിനായോ നേട്ടത്തിനായോ ഒന്നും തന്നെ ചെയ്തതായി കാണുന്നില്ല. സ്വയം ഇല്ലാതായി അപരന് സന്തോഷം നൽകുന്ന സാധാരണ മനുഷ്യരൂപത്തെയാണ് ക്രിസ്തുവിൽ കാണുന്നത്. അതാണ് യേശുദേവനിലുള്ള മനുഷ്യത്വം. ദൈവത്വവും മനുഷ്യത്വവും ഒരേപോലെ കൂടിക്കൊള്ളുന്ന തനിക്ക് എങ്ങനെ ഈ ലോകത്ത് ഒരു മനുഷ്യസ്നേഹിയായി ജീവിക്കാം എന്ന് കാണിച്ചു തന്നു. ആ മനുഷ്യസ്നേഹിയുടെ ജനന പെരുന്നാളാണ് നമ്മുടെ ആളുകൾ മദ്യപിച്ച് ബോധമില്ലാത്തവരായി തെരുവോരത്തും ചീഞ്ഞുനാറുന്ന ഓടകളിലും കിടന്ന് ആഘോഷിക്കുന്നത്. കാലുകൾ നഷ്ടപ്പെട്ട് നടക്കാൻ സാധിക്കാതെ, ഒരു നേരത്തെ ഭക്ഷണം പോലും കൈകൊണ്ട് വാരിക്കഴിക്കാൻ സാധിക്കാതെ, ചുറ്റുപാടുകളിലെ സൗന്ദര്യം ആസ്വദിക്കാൻ കാഴ്ചയില്ലാതെ, മന്ദസ്വരങ്ങൾ കേൾക്കാൻ സാധിക്കാതെ, വാമൊഴിയായ് ആശയവിനിമയം സാധിക്കാതെ, ഇങ്ങനെയുള്ള മനുഷ്യജീവികൾ നമ്മുടെ ഇടയിലുള്ളപ്പോൾ നമ്മുടെ അനുഗ്രഹങ്ങളെ തിരിച്ചറിയുന്നതായിരിക്കണം ക്രിസ്തു മസ് ദിനം. നിയോഗങ്ങളെ തിരിച്ചറിഞ്ഞ് അവയ്ക്ക് അനുസരിച്ച് ജീവിക്കുന്നതാകണം ക്രിസ്തു

ദിനത്തിലേക്കുള്ള വഴികൾ, വിവിധ ആശുപത്രികളിൽ വേദന അനുഭവിക്കുന്നവരെ കാണുവാനും പ്രയാസത്തിലിരിക്കുന്നവർക്ക് ആശ്വാസമായി നിലകൊള്ളുവാനുമായിരിക്കണം ക്രിസ്തുവിന്റെ ജനനം ആഘോഷിക്കുന്നത്. പീഡിതരുടെയും വേദനയിൽ നിലവിളിക്കുന്നവരുടേയും സന്തോഷമായിരിക്കണം ക്രിസ്തു ജനനം. രോഗിയെ സൗഖ്യമാക്കുന്നതിലല്ല, അവനെ കരുതുന്നതിലായിരിക്കണം ദൈവികത. അതുപോലെ മദ്യപാനിയെ വെറുക്കുന്നതിലല്ല അവനെ സ്നേഹിച്ച് നന്മയിലേക്ക് കൊണ്ടുവരുന്നതിലായിരിക്കണം ക്രിസ്തുസാന്നിധ്യം വെളിപ്പെടേണ്ടത്. കേരളത്തിൽ മദ്യത്തിന്റെ അളവ് കൂടുതലായാണ് മാധ്യമങ്ങൾ റിപ്പോർട്ട് ചെയ്യുന്നത്. ആത്മീയ പ്രസ്ഥാനങ്ങൾ ഏറ്റവും കൂടുതലുള്ള നമ്മുടെ ഇടയിൽ മദ്യപാനികളുടെ എണ്ണം കൂടുതലാണെന്ന് മറക്കാതിരിക്കുക. ഈ ക്രിസ്തുമസ് ദിനം ക്ലേശിതരെയും പീഡിതരെയും സന്തോഷിപ്പിക്കുന്ന ആശ്വാസത്തിന്റെ സുദിനം ആയിരിക്കണം. ആർക്കും ആരോടും പരിഭവമില്ലാതെ പരസ്പരം സ്നേഹിക്കുകയും കരുതുകയും പരിപാലിക്കുകയും ചെയ്യുന്ന മനുഷ്യസ്നേഹികളുടേതായിരിക്കണം ക്രിസ്തു ജനനത്തിന്റെ ആഘോഷങ്ങൾ. അതിനായി നമുക്ക് ദൈവത്തിൽ പ്രത്യാശ വച്ച് ഒരുങ്ങാം. സാധാരണതകളിൽ തെളിയുന്ന മനുഷ്യസ്നേഹിയായ ക്രിസ്തുവിനെ തിരിച്ചറിയാം. അതിന് ദൈവം സഹായിക്കട്ടെ എന്ന പ്രാർത്ഥനയോടെ.

മാബുഗിലെ മോർ പീലക്സീനോസ് (440-523)

സ്തുതി ചൊവ്വാക്കപ്പെട്ട വിശ്വാസത്തിന്റെ ദിവ്യപ്രമാണത്തെ കാത്തു നമ്മൾക്കേൽപ്പിച്ചു തന്ന പിതാക്കന്മാരുടെ ഗണത്തിൽ ഒന്നാമനും പണ്ഡിതനും വലിയ എഴുത്തുകാരനും മല്പാനും വിശ്വാസസംരക്ഷകനും വേദവ്യാഖ്യാനിയുമായ മോർ പീലക്സീനോസ് അഞ്ചാം നൂറ്റാണ്ടിന്റെ മദ്ധ്യകാലത്തു പേർഷ്യൻ സാമ്രാജ്യത്തിലെ തഹൽ എന്ന ഗ്രാമത്തിൽ ഭൂജാതനായി. ഇദ്ദേഹത്തിന്റെ മാതാപിതാക്കൾ ക്രിസ്ത്യാനികളും സുറിയാനി വംശജരുമായിരുന്നു. ഇദ്ദേഹത്തിന്റെ ബാല്യകാലത്തു മാതാപിതാക്കൾ തുറബ്ദീനിലേക്കു താമസം മാറ്റി. അവിടെവെച്ചു മാതൃഭാഷയായ സുറിയാനി പഠിച്ചു ആത്മീയ ചൈതന്യം കൈവരിച്ചു.

ഈ കാലഘട്ടത്തിൽ മോർ ഗബ്രിയേലിന്റെ ദയറായിലെ അന്തേവാസികളുമായി പരിചയപ്പെടുകയും അവരോടൊപ്പം അവിടെ താമസിക്കുകയും ചെയ്തു. ദയറാ ജീവിതത്തിൽ അതീവ താത്പര്യം തോന്നിയ പീലക്സീനോസ് അവിടെ ദയറാക്കാരനായിത്തീർന്നു. യൗനായ സുറിയാനി ഭാഷകളിൽ അഗാധജ്ഞാനം നേടുകയും ഒരു വേദശാസ്ത്രപണ്ഡിതനാവുകയും ചെയ്തു. ദയറായിലെ പ്രധാനാദ്ധ്യാപകനായി നിയമിച്ച ഇദ്ദേഹത്തിന്റെ പാണ്ഡിത്യത്തെ മാനിച്ചു. ഈ കാലഘട്ടത്തിൽ വേദപുസ്തകഭാഷാന്തരത്തിലുള്ള വൈകല്യങ്ങൾ തിരുത്തുകയുണ്ടായി.

പിന്നീട് അദ്ദേഹം സ്വന്തം ദയറാവിട്ട് പാശ്ചാത്യ നാടുകളിലും പൗരസ്ത്യ ദേശത്തെ ഏറ്റവും പ്രസിദ്ധമായ അന്ത്യോഖ്യായ്ക്കു സമീപമുള്ള ദയറായിലേക്കു വരികയും അവിടുത്തെ ഗ്രന്ഥശേഖരങ്ങൾ പരിശോധിച്ചു പഠിച്ചശേഷം വേദപുസ്തകവിവർത്തനം വളരെ ഭംഗിയായി ഭാഷാന്തരം ചെയ്യുകയും ചെയ്തു. ഇതുവായിച്ചശേഷം അന്നു സഭയുടെ ശ്രേഷ്ഠപണ്ഡിതനായ ഉറഹായിലെ മോർ യാക്കൂബ് അതിനെ ഉത്തമവും കൃത്യവുമായ ഭാഷാന്തരമെന്നു സാക്ഷ്യപ്പെടുത്തി. വി. വേദപുസ്തകത്തിനു മുഴുവൻ വ്യാഖ്യാനം ഇദ്ദേഹം എഴുതിയിട്ടുണ്ട്. ഉറഹായിലെ യാക്കൂബ്, മുശേബർ കീപ്പാ, ബർസിലീബി, ബാർ എബ്രായ മുതലായ പണ്ഡിതശ്രേഷ്ഠന്മാർ ഈ ഗ്രന്ഥങ്ങളെ ആധാരമാക്കുകയും ഇതിൽ ഉദ്ധരിക്കുകയും ചെയ്തിട്ടുണ്ട്. പിതാക്കന്മാരുടെ ഗ്രന്ഥങ്ങളെ വ്യാഖ്യാനിക്കുക വഴി സഭയുടെ എല്ലാ ഭാഗങ്ങളിലും ആദരിക്കപ്പെടുകയും മാബുഗിലെ മെത്രാപ്പോലീത്തയായി പരി. പത്രോസ് പാത്രിയർക്കീസിനാൽ വാഴിക്കപ്പെടുകയും ചെയ്തു.

ദൈവഭക്തനും വേദശാസ്ത്രപണ്ഡിതനുമായ ഇദ്ദേഹത്തെ ലഭിച്ചതിൽ ഇടവകകൾ അധികം സന്തുഷ്ടരായി. ഇദ്ദേഹത്തിന്റെ പൈതൃകമായ ഉപദേശങ്ങളാൽ മാബുഗിലെ ജനങ്ങൾ ധന്യരായി തീർന്നു. തന്റെ കൃതികളാലും പ്രസംഗങ്ങളാലും സഭയെ ആകമാനം പ്രത്യേകിച്ചു സുറിയാനി സഭയെ പ്രശോഭിപ്പിക്കുന്നതിനും പരിപോഷിപ്പിക്കുന്നതിനും കഴിഞ്ഞു. ഇതിനാൽ സഭയുടെ വലിയ പണ്ഡിതനെന്നും സുറിയാനിക്കാരുടെ സങ്കേതസ്ഥാനമെന്നും വിളിക്കപ്പെടുവാൻ ഇദ്ദേഹം യോഗ്യനായി.

സത്യവിശ്വാസത്തെ സംരക്ഷിക്കുന്നതിൽ തീക്ഷ്ണതയുള്ളവനായിരുന്നു. കല്ദായനു വിശ്വാസത്തെ ധീരമായി എതിരിട്ടു. 499 ൽ സത്യവിശ്വാസിയായ അനസ്തീനോസിന്റെ കാലത്ത് ഈ വിശുദ്ധൻ കുസ്തന്തീനോപോലീസിലേക്കു പോകുകയും മോർ സേവേറിയോസിനോടൊപ്പം ഏ.ഡി. 509 ലെ സുന്നഹദോസിൽ സംബന്ധിക്കുകയും ചെയ്തു. കല്ദദോനിയ വേദവിപരീതവുമായി എഴുന്നേറ്റപ്പോൾ പട്ടണത്തിൽ സുന്നഹദോസു കൂടുകയും ഫലബ്ദിയെന്നസിനെ അന്ത്യോഖ്യൻ പാത്രിയർക്കീസായി വാഴിക്കുകയും ചെയ്തു. 513-ൽ സൂർ നഗരത്തിൽ വിശ്വാസസ്ഥിരീകരണത്തിനായി വി. സേവേറിയോസ് വിളിച്ചുകൂട്ടിയ സുന്നഹദോസിൽ സന്നിഹിതരായിരുന്ന പിതാക്കന്മാരിൽ പ്രശസ്തൻ പീലക്സീനോസ് ആയിരുന്നു. വിശ്വാസസംരക്ഷണത്തിനായി ഈ വിശുദ്ധൻ വളരെ ത്യാഗങ്ങളും കഷ്ടപ്പാടുകളും സഹിക്കുകയുണ്ടായി.

യുസ്തീനോസ് ഭരണാധികാരിയായപ്പോൾ സത്യവിശ്വാസികളെ പീഡിപ്പിക്കുകയും പിതാക്കന്മാരെ നാടുകടത്തുകയും ചെയ്തു. ഈ നാടുകടത്തലിൽ വി. പിതാവും ഉൾപ്പെട്ടിരുന്നു. അവിടെ പീഡനവും ദണ്ഡനവും സഹിച്ച് 5 വർഷം താമസിച്ചു. വിശ്വാസികൾക്കു വേണ്ടി ലേഖനങ്ങൾ എഴുതുകയും വിശ്വാസ, തീക്ഷ്ണതയോടെ സത്യവിശ്വാസം പഠിപ്പിക്കുകയും ചെയ്തു. സത്യവിശ്വാസത്തിൽ നിന്നും, പിന്മാറാഞ്ഞതിന്റെ പേരിൽ ബൾഗേറിയയായിൽ നിന്നും ഗൻഗറ നഗരത്തിലേക്കു മാറ്റുകയും കൂടുതൽ പീഡിപ്പിച്ചതിന്റെ ഫലമായി 523 ധനുമാസം 10-ാം തീയതി ശ്വാസം മുട്ടിച്ചു വധിച്ചു എന്നു വിശ്വസിക്കപ്പെടുകയും ചെയ്യുന്നു.

പ്ലാറ്റിനം ജൂബിലി ആഘോഷിച്ചു



പറമ്പുകര സെന്റ് മേരീസ് സൺഡേസ്കൂൾ പ്ലാറ്റിനം ജൂബിലി സ്മാരക പവിലിയൻ കുദാശകർമ്മം നിർവ്വഹിച്ച് ഇടവക മെത്രാപ്പോലീത്ത നി. വ. ദി. ശ്രീ. തോമസ് മോർ തീമോത്തിയോസ് തിരുമനസ്സുകൊണ്ട് ഫലകം അനാച്ഛാദനം ചെയ്യുന്നു. വെരി. റവ. കുര്യാക്കോസ് കോർ എപ്പിസ്കോപ്പ ഇടേട്ടെടത്ത്, റവ. ഫാ. ആൻഡ്രൂസ് ചിരവത്തറ, റവ. ഫാ. ചെറിയാൻ കോട്ടയിൽ, ജസ്റ്റീസ് കെ. ടി. തോമസ് എന്നിവർ സമീപം.

പറമ്പുകര സെന്റ് മേരീസ് സൺഡേസ്കൂൾ പ്ലാറ്റിനം ജൂബിലി ആഘോഷ സമാപനം ദായോനോ ഹാക്കീമോ ജസ്റ്റീസ് കെ. ടി. തോമസ് ഉദ്ഘാടനം ചെയ്യുന്നു. നി. വ. ദി. ശ്രീ. തോമസ് മോർ തീമോത്തിയോസ് മെത്രാപ്പോലീത്ത, വെരി. റവ. കുര്യാക്കോസ് കോർ എപ്പിസ്കോപ്പ ഇടേട്ടെടത്ത്, റവ. ഫാ. മാത്യു എം. ബാബു വടക്കേപ്പറമ്പിൽ, റവ. ഫാ. ആൻഡ്രൂസ് ചിരവത്തറ, റവ. ഫാ. സഖറിയ തേറാമ്പിൽ, റവ. ഫാ. ജോസി ഏബ്രഹാം അട്ടച്ചിറ എന്നിവർ സമീപം.

പറമ്പുകര: മണർകാട് വി. മർത്തമറിയം കത്തീഡ്രലിന്റെ ആഭിമുഖ്യത്തിൽ പ്രവർത്തിക്കുന്ന പറമ്പുകര സെന്റ് മേരീസ് സൺഡേ സ്കൂളിന്റെ ഒരു വർഷം നീണ്ടുനിന്ന പ്ലാറ്റിനം ജൂബിലി ആഘോഷം സമാപിച്ചു. ജൂബിലി സ്മാരകമായി നിർമ്മിച്ച

പവിലിയന്റെ കുദാശകർമ്മം കോട്ടയം ഇടവകമെത്രാപ്പോലീത്ത നി.വ.ദി. ശ്രീ. തോമസ് മോർ തീമോത്തിയോസ് തിരുമനസ്സുകൊണ്ട് നിർവ്വഹിച്ചു. അഭിവന്ദ്യ തിരുമനസ്സുകൊണ്ട് അദ്ധ്യക്ഷത വഹിച്ച സമാപന സമ്മേളനം സുപ്രീം കോടതി മുൻ

ജസ്റ്റീസ് ദായോനോഹാക്കിമൊ കെ.ടി. തോമസ് ഉദ്ഘാടനം ചെയ്യുകയും സൺഡേ സ്കൂളിന്റെ ആദ്യ ബാച്ചിലെ വിദ്യാർത്ഥികളെയും മുൻ ഹെഡ് മാസ്റ്റർമാരെയും മണർകാട് മർത്തമറിയം കത്തീഡ്രൽ വികാരി ദിവ്യശ്രീ ഇടേട്ട

ടത്ത് കുര്യാക്കോസ് കോർ എപ്പിസ്കോപ്പാ പൊന്നാട അണിയിച്ച് ആദരിക്കുകയും ചെയ്തു. റവ. ഫാ. ചെറിയാൻ കോട്ടയിൽ, റവ. ഫാ. ആൻഡ്രൂസ് ചിരവത്തറ, റവ. ഫാ. മാത്യു എം. ബാബു വടക്കേപ്പറമ്പിൽ, റവ. ഫാ. ജോസി ഏബ്രഹാം അട്ടച്ചിറ, റവ. ഫാ.

സഖറിയ തേറാമ്പിൽ, റവ. ഫാ. ഷാജി എം. ജോൺസൺ എന്നിവർ ആശംസാപ്രസംഗങ്ങൾ നടത്തി. സമ്മേളനാനന്തരം കുട്ടികളുടെ കലാപരിപാടികളും കുറിപ്പി എസ്.എം.സി. വോയ്സിന്റെ ക്രിസ്തീയ ഗാനമേളയും നടന്നു.

മഹാനായ മോർ മീഖായേൽ റാബോ പാത്രിയർക്കീസ് (1169 – 1199)

സുറിയാനിസഭയിലെ വലിയ ചരിത്രകാരനും പണ്ഡിതനുമായ മീഖായേൽ റാബോ 1126-ൽ ആദിമ നൂറ്റാണ്ടുമുതൽ കീർത്തി കേട്ട മിലിത്തിൻ പട്ടണത്തിൽ ഭൂജാതനായി. ഇദ്ദേഹത്തിന്റെ പിതാവായ ഏലിയാസ് കിൽദാസി. മിലിത്തിനിലെ ഒരു വൈദികനും, അമ്മാവൻ എൻസാർഹിലെ മെത്രാപ്പോലീത്തായായിരുന്ന അത്താനാസ്യോസ് സാക്കായുമായിരുന്നു. പ്രാരംഭ വിദ്യാഭ്യാസം നേടിയ ശേഷം ദൈവശാസ്ത്രപഠനത്തിനായി മോർ ബർസൗമ്മായുടെ ദയറായിൽ ചേർന്ന് അവിടെ നിന്ന് സുറിയാനിഭാഷ, സഭാചരിത്രം, ദൈവശാസ്ത്രം എന്നീ വിഷയങ്ങളിൽ അഗാധ പാണ്ഡിത്യം നേടിയ ശേഷം ഒരു സന്യാസപട്ടക്കാരനായി വാഴിക്കപ്പെടുകയും ചെയ്തു. ഈ ബഹുമാന്യനായ ദയറാക്കാരന്റെ കാര്യക്ഷമതാ, ബുദ്ധിവൈഭവം, നേതൃശേഷി മുതലായവ അദ്ദേഹത്തെ സെമിനാരിയുടെ അധിപതിയായി ഉയരുവാൻ സഹായിച്ചു. ഈ കാലഘട്ടത്തിൽ സെമിനാരിയുടെ വളർച്ചയ്ക്കും ലൈബ്രറിയുടെ വളർച്ചയ്ക്കും വളരെ സഹായകരമായ നടപടികൾ

അദ്ദേഹം സ്വീകരിക്കുകയുണ്ടായി. 8-ാം നൂറ്റാണ്ടു മുതൽ 13-ാം നൂറ്റാണ്ടു വരെ ഏതാണ്ട് 500 വർഷം മിലിത്തിൻ അന്ത്യോഖ്യാൻ സുറിയാനി ക്രിസ്ത്യാനികളുടെ ഭരണകേന്ദ്രമായിരുന്നു. ഇദ്ദേഹം ഈ കാലത്തു താമസിച്ചിരുന്നു എന്നതിനു ഉപോൽബലകമായി തെളിവുകൾ ലഭിച്ചിട്ടുണ്ട്. 1166-ൽ ഭാഗ്യവാനായ അത്താനാസ്യോസ് പാത്രിയർക്കീസ് കാലം ചെയ്തപ്പോൾ ദുഃഖാചരണത്തിനും പ്രാർത്ഥനകൾക്കും ശേഷം പിതാക്കന്മാർ ഒരുമിച്ചു കൂടി ബർസൗമ്മായുടെ ദയറായിലെ റീസ് ദയറായായിരുന്ന മിലിത്തിനിലെ മീഖായേലിനെ ആ സ്ഥാനത്തേക്കു തിരഞ്ഞെടുത്തു. പെന്തക്കോസ്തി ഞായറാഴ്ച പൊസ്തിൻ ദയറായിൽ വച്ചായിരുന്നു ഈ തിരഞ്ഞെടുപ്പ്. ഇദ്ദേഹത്തെ കൊണ്ടുവരാനായി മൂന്ന് എപ്പിസ്കോപ്പമാരെ അയച്ചു. പക്ഷേ സ്ഥാനമോഹമില്ലാത്ത മീഖായേൽ അവിടെ നിന്നും മാറുകയും സർവ്വസമ്മതം ഉണ്ടെങ്കിൽ മാത്രമേ ഈ സ്ഥാനം സ്വീകരിക്കൂ എന്നറിയിക്കുകയും ചെയ്തു. അപ്പോ

ഴേക്കും കിഴക്കിന്റെ മഹിയാനായുടെയും ഈഹീദേയാക്കാരുടെയും, ഊർശ്ശേമിലെ എപ്പിസ്കോപ്പാമാരുടേയും സമ്മതപത്രങ്ങൾ എത്തിക്കഴിഞ്ഞിരുന്നു. പിതാക്കന്മാരുടെ നടപടിക്കനുസരണമായി പ്രവർത്തിക്കുക, വൈദികസ്ഥാനം പരിശുദ്ധമായതിനാൽ കൈക്കൂലി വാങ്ങി വൈദികസ്ഥാനം കൊടുക്കാതിരിക്കുക. പരസ്പരം സമ്മതം കൂടാതെ ഭദ്രാസനങ്ങൾ മാറാതിരിക്കുക എന്നീ കാര്യങ്ങളിൽ ഉറച്ച തീരുമാനമുണ്ടായെങ്കിലേ താൻ ഈ സ്ഥാനം ഏറ്റെടുക്കുകയുള്ളൂ എന്നാവശ്യപ്പെട്ടപ്പോൾ ദിവന്നാസ്യാസ് ബർസ്തീബിയുടെ നേതൃത്വത്തിൽ മീഖായേൽ ആഗ്രഹിച്ച വിധത്തിൽ കാര്യങ്ങൾ തീരുമാനിക്കുവാൻ പിതാക്കന്മാർ സമ്മതിച്ചു. അതിനുശേഷം അന്ത്യോക്യായുടെയും കിഴക്കെക്കെയുടെയും, 79-ാമത്തെ പാത്രിയർക്കീസായി ഇദ്ദേഹം തിരഞ്ഞെടുക്കപ്പെട്ടു. 1186 തുലാമാസം 18-ാം തീയതി മോർബർസൗമായുടെ ആശ്രമത്തിൽവച്ച് ഇദ്ദേഹത്തെ മേല്പട്ടക്കാരനായി വാഴിച്ചു കിഴക്കിന്റെ മഹിയാനാപട്ടം കൊട

ശുശ്രൂഷയ്ക്കു നേതൃത്വം കൊടുത്തു. അദ്ദേഹത്തോടൊപ്പം 12 എപ്പിസ്കോപ്പന്മാർ ഈ ശുശ്രൂഷയ്ക്കു സഹായികളായിരുന്നു. സുന്നഹദോസ് അദ്ധ്യക്ഷൻ ഉറഹായിലെ എപ്പിസ്കോപ്പാ വിശുദ്ധ കുർബാന അർപ്പിക്കുകയും മിലിത്യാസ് എപ്പിസ്കോപ്പാ ഏവൻഗേലിയോൻ വായിക്കുകയും കീശുമിലെ എപ്പിസ്കോപ്പാ കൃതജ്ഞത പ്രകാശിപ്പിക്കുകയും ചെയ്തു. കേത്യാദരവുകളോടെ അനേകം പിതാക്കന്മാരും ജനങ്ങളും ഇതിൽ സംബന്ധിച്ചിരിക്കുന്നു. ആ കാലത്തു മിഹ്രക്കത്തിലെ അത്താനാസ്യോസും ഉറഹായിലെ ബസേലിയോസും നിര്യാതരായി. അവർക്കു പകരം എപ്പിസ്കോപ്പമാരെ വാഴിക്കുകയും പ്രാദേശിക പ്രശ്നങ്ങൾ പരിഹരിക്കുകയും ചെയ്തു. അതിനുശേഷം അന്ത്യോക്യയിൽ ചെന്നപ്പോൾ വിശ്വാസപരമായ ചില തർക്കങ്ങൾ ഗ്രീക്കുകാരുമായി ഉണ്ടായി. പാത്രിയർക്കീസ് സുറിയാനിസഭയുടെ വിശ്വാസരേഖ അവർക്കു കാണിച്ചു കൊടുക്കുകയും ചെയ്തു. ഇതു ചക്രവർത്തിയുടെ

മുമ്പിൽ വായിക്കപ്പെട്ടപ്പോൾ, അദ്ദേഹം വളരെ സന്തോഷിക്കുകയും, തന്റെ ദൂതൻ ക്രിസ്റ്റഫർ വഴിയായി പാത്രിയർക്കീസിനെ ക്ഷണിക്കുകയും, സത്യവിശ്വാസവും വിജ്ഞാന സമ്പൂർണവുമായ ഉപദേശവും അടങ്ങിയ പ്രസ്തുത രേഖയിൽ അതിയായി സന്തോഷിക്കുന്നുവെന്നറിയിക്കുകയും ചെയ്തു. പാത്രിയർക്കീസിന് അസൗകര്യമായതിനാൽ തന്റെ പ്രതിനിധിയായി കീശുമിലെ എപ്പിസ്കോപ്പായായ ഈവാനിയോസിനെ നിയോഗിച്ചു. ചക്രവർത്തിയുടെ പ്രതിനിധി തേവറിയാനോസ് മറുപടി കത്തുമായി എപ്പോൾ എവിടെവെച്ചങ്ങയെ കാണാമെന്നാവശ്യപ്പെട്ടപ്പോൾ പാത്രിയർക്കീസ് തന്റെ ശിഷ്യനായ ബർവഹബൂൻ റമ്പാനെ അദ്ദേഹത്തിന്റെ അടുക്കലേക്കയച്ചു. അവിടെവെച്ച് ഗ്രീക്കുകാരുമായി വിശ്വാസവിഷയത്തെക്കുറിച്ച് ഗൗരവമായ വാദപ്രതിവാദം നടക്കുകയും ഗ്രീക്കുകാർ പരാജിതരാവുകയും ചെയ്തു. ചക്രവർത്തി പാത്രിയർക്കീസിന്റെ വിശ്വാസ സ്ഥിരതയേയും പഠിപ്പിക്കലിനേയും പ്രകീർത്തിച്ചുഴുതിയ കത്തിനു (പേജ് 4-ൽ നിന്നും തുടർച്ച)

ജന്മദിനാശംസകൾ



യൂഹാനോൻ മോർ പിലക്സിനോസ്
05.12.1941



ഔഗേൻ കപ്പാൻ മോർ ക്ലിമിസ്
27.12.1955

ജന്മദിനാശംസകൾ



ഡിസംബർ 5-ന് ജന്മദിനമാഘോഷിച്ച
കന്നുകുഴിയിൽ ജോഷിയുടെയും മഞ്ജുവിന്റെ
മകൻ അമൽജോഷിക്ക് ആശംസകൾ

വിവാഹിതരായി



മാലം മൈലക്കാട്ട് എം. വി. ഏബ്രഹാമിന്റെ (ജോയി സാർ)യും മേരി ഏബ്രഹാമിന്റെയും മകൻ അജീഷ് ഏബ്രഹാം മുളന്തുരുത്തി പേക്കൽ ചുമ്മാർ പേക്കലിന്റെയും പരേതയായ ഷാലി ചുമ്മാറിന്റെയും മകൾ ജിൻസിയും 2008 നവംബർ 15-ാം തീയതി മണർകാട് സെന്റ് മേരീസ് കത്തീഡ്രലിൽവെച്ച് വിവാഹിതരായി. തൃശ്ശൂർ ഭദ്രാസനാധിപൻ അഭിവന്ദ്യ കുര്യാക്കോസ് മോർ യൗസേബിയോസ് കാർമ്മികത്വം വഹിച്ചു.

മഹനായ മോർ മിഖായേൽ റാബോ പാത്രിയർക്കീസ് (1169 – 1199).....

(പേജ് 4-ൽ നിന്നും തുടർച്ച)

മറുപടിയിൽ പിതാക്കന്മാരുടെ വിശ്വാസം, മോർ കുറിലോസ് എന്നിവരോടു ചേർന്നു ജഡധാരണം ചെയ്ത വചനത്തിന് ഏക സ്വഭാവമേ ഉള്ളൂ എന്നു ഞങ്ങൾ ഏറ്റു പറയുന്നു എന്നും എഴുതിയിരുന്നു.

1174 ൽ പാത്രിയർക്കീസ് മർദ്ദീനിലെ മോർഹാനാനിയുടെ ദയറായിലേക്കെഴുന്നള്ളി. അവിടെ താമസിക്കുമ്പോൾ മോർ യൂഹാനോൻ മഠപ്രിയനായും, മോർ മത്തായി ദയറായിലെ ദയറാധിപനും അദ്ദേഹത്തെ സമീപിച്ചു ഭരണപരമായ ചർച്ചകൾ നടത്തി. അവർക്കുവേണ്ടി 12 കനോനുകൾ എഴുതി കൊടുക്കുകയും ചെയ്തു.

കാലുസിക്കിയുടെ മെത്രാപ്പോലീത്തായും ഭദ്രാസനക്കാരായുണ്ടായ അഭിപ്രായ വ്യത്യാസം പരിഹരിക്കുന്നതിന് പാത്രിയർക്കീസ് ഇടപെടുകയും സുന്നഹദോസിന്റെ തീരുമാനപ്രകാരം കാര്യങ്ങൾ രമ്യമായി പരിഹരിക്കുവരെ മെത്രാപ്പോലീത്ത മോർ ഈവാനിയോസ് മർദ്ദീനിലെ ദയറായിൽ താമസിക്കണമെന്ന് നിർദ്ദേശിക്കുകയും ചെയ്തു. എന്നാൽ മെത്രാപ്പോലീത്ത പാത്രിയർക്കീസിനെതിരായി ഭരണാധികാരികൾക്ക് കൈക്കൂലി കൊടുത്ത് തീരുമാനം പിൻ വലിപ്പിക്കുവാൻ പരിശ്രമിച്ചു. പാത്രിയർക്കീസിനെതിരായി പല മാർഗ്ഗങ്ങൾ സ്വീകരിച്ചെങ്കിലും വിജയിക്കാതെ വന്നപ്പോൾ പശ്ചാത്തപിക്കുകയും പാത്രിയർക്കീസിനു കീഴ്പ്പെടുകയും ഉറഹായിലെ ദയറായിൽ താമസിക്കുകയും അവിടെ വച്ചു അന്ത്യമുണ്ടാകുകയും ചെയ്തു.

യൂഹാനോൻ മഠപ്രിയനാക്കെതിരെ കലാപം ഉയർത്തി. പാത്രിയർക്കീസ് ഇവരെ അനുകൂലിച്ചു എന്ന സംശയത്തിൽ മഠപ്രിയനാ പാത്രിയർക്കീസിനോടു നീരസപ്പെട്ടു. പക്ഷേ തന്റെ തെറ്റുബോധ്യമായപ്പോൾ ബർസൗമ്മായുടെ ദയറായിൽക്കൂടിയ സുന്നഹദോസിൽ മഠപ്രിയനാ ആഗതനാവുകയും, പശ്ചാത്തപിക്കുകയും കാനോനികമായ കീഴ്വഴക്കം എഴുതി വയ്ക്കുകയും പാത്രിയർക്കീസുമായി രമ്യപ്പെടുകയും ചെയ്തു.

അലക്സാന്ദ്രൂസ് സഭയിൽ മർക്കോസ് പാത്രിയർക്കീസിന്റെ

ഭരണകാലത്തു കുമ്പസാരം സംബന്ധിച്ചു തർക്കം ഉണ്ടായി. ഇതിനു പരിഹാരം കാണുന്നതിനുവേണ്ടി അന്ത്യോഖ്യൻ പാത്രിയർക്കീസിന്റെ സഹായം അഭ്യർത്ഥിക്കുകയും അദ്ദേഹം ഈ വിഷയം പിതാക്കന്മാരുടെ പാരമ്പര്യമായ വിശ്വാസ പ്രമാണങ്ങൾക്കനുസരണമായി പരിഹരിക്കുകയും ചെയ്തു. അനന്തരം ബർസൗമ്മായുടെ ദയറായിലേക്കു വരികയും അവിടെ പുതിയ പള്ളിക്കു ശിലാസ്ഥാപനം നടത്തി ഭരണക്രമീകരണങ്ങൾ ചെയ്യുകയും ചെയ്തു.

പാത്രിയർക്കീസിന് ഏറ്റവും ദുഃഖകരമായ സംഭവം ഈ കാലഘട്ടത്തിൽ ഉണ്ടായി. കാരണം തന്റെ വളർത്തുമകനും ശിഷ്യനുമായ ബർബഹവുനും ചില എപ്പിസ്കോപ്പന്മാരും കൂടി പാത്രിയർക്കീസിനെതിരായി കലാപം ഉണ്ടാക്കി. ഇവർ ആമീദിലേക്കു പോയി. മുസ്ലീം ഭരണാധികാരികൾക്കു കൈക്കൂലി കൊടുത്ത് അവരെ സ്വാധീനിച്ചു സഭയിൽ കലാപം ഉണ്ടാക്കുകയും എതിർ പാത്രിയർക്കീസായി പ്രവർത്തിക്കുകയും ചെയ്തു. ജനങ്ങളും വൈദികരും ഇതിനെ എതിർത്തു. ബർബഹവുനും കുട്ടുകാരും മുമ്പിൽ മഠപ്രിയനായുടെ അടുക്കൽ എത്തി സഹായം അഭ്യർത്ഥിച്ചു. മഠപ്രിയനയ്ക്കു പാത്രിയർക്കീസിനോടു നീരസം ഉണ്ടായിരുന്നുവെങ്കിലും ബർബഹവുനെ അംഗീകരിച്ചില്ല. തന്റെ മെത്രാന്മാരെയും കൂട്ടി അദ്ദേഹം മോർ ഹാനനിയുടെ ദയറായിൽ എത്തി പാത്രിയർക്കീസിനെ സന്ദർശിച്ചു. ബർബഹവുന് ഈ കാലഘട്ടത്തിൽ തന്റെ സ്വാധീനം ഉപയോഗിച്ചു പാത്രിയർക്കീസിനെ വളരെയധികം പീഡിപ്പിക്കുകയും ബുദ്ധിമുട്ടിപ്പിക്കുകയും ചെയ്തു. തന്റെ അരുമ ശിഷ്യനിൽ നിന്നുള്ള തികതാനുഭവത്തിൽ പരിശുദ്ധ പിതാവ് അതീവ ദുഃഖിതനായി കഴിഞ്ഞിരുന്നു.

പ്രശ്നങ്ങൾ പരിപൂർണ്ണമായി പരിഹരിക്കുവാൻ കഴിയാതെ വന്നതുകൊണ്ട് വി. പിതാവ് മർദ്ദീനിലേക്കു പോവുകയും പിന്നീട് ഊർശ്ളേമിലേക്കു താമസം മാറ്റുകയും ചെയ്തു. മുസ്ളീംങ്ങൾ ഊർശ്ളേം പിടിച്ചെടുക്കുന്നതുവരെ അവിടെ താമസിച്ചു.

മോർ ബർസൗമ്മായുടെ ആശ്രമത്തിൽ തിരിച്ചെത്തിയ

പാത്രിയർക്കീസ് അവിടെ സുന്നഹദോസ് കൂടുകയും ദൈവാശ്രയത്തിൽ ഭരണ കാര്യങ്ങൾ നിർവഹിക്കുവാൻ തുടങ്ങുകയും ചെയ്തു. ഇദ്ദേഹത്തിന്റെ ആത്മാർത്ഥമായ പ്രാർത്ഥനയുടേയും പരിശുദ്ധതയുടേയും മുമ്പിൽ ശത്രുവിന്റെ ശക്തി ക്ഷയിച്ചു.

ഏ.ഡി. 1181 ൽ കലീൽ അർസലാം സുൽത്താൻ പാത്രിയർക്കീസിനെ സന്ദർശിക്കുകയും രത്നം പതിച്ചതും സ്വർണ നിർമ്മിതവുമായ ഒരു ചെപ്പ് സമ്മാനിക്കുകയും ചെയ്തു. ഗ്രീക്കുകാരെ ആക്രമിച്ചപ്പോൾ അവിടെനിന്നും പിടിച്ചെടുത്തതായിരുന്ന ആ ചെപ്പ് പത്രോശ്ഠീഹായുടെ തിരുശേഷിപ്പു സൂക്ഷിച്ചതായിരുന്നു. തുടർന്ന് ക്രിസ്ത്യാനികൾക്കു കൂടുതൽ സ്വാതന്ത്ര്യം കൊടുക്കുകയും ദയറായ്ക്കു നിശ്ചയിച്ചിരുന്ന നികുതി പിൻവലിച്ചുകൊണ്ടുള്ള കല്പന പുറപ്പെടുവിക്കുകയും ചെയ്തു. ഇതെല്ലാം മിഖായേൽ പാത്രിയർക്കീസിന്റെ പരിശുദ്ധതയോടുള്ള ബഹുമാനസൂചകമായ നടപടികളായിരുന്നു.

1183 ൽ മോർ ബർസൗമ്മായുടെ ദയറായിൽ തീപിടുത്തം ഉണ്ടായതിനാൽ നാശനഷ്ടങ്ങൾ ഉണ്ടാവുകയും അത് അതിമനോഹരമായി പുതുക്കിപ്പണിയുകയും ചെയ്തു. 1189 ൽ തന്റെ സഹോദരൻ യാക്കോബിനെ കിഴക്കിന്റെ മഠപ്രിയനായായി വാഴിച്ചു. 1166 ഒക്ടോബർ 18 മുതൽ 33 വർഷക്കാലം അന്ത്യോക്യൻ സുറിയാനി സഭയെ മേയിക്കുകയും ഒരു ഭരണകർത്താവെന്ന നിലയിൽ വളരെ പ്രശോഭിക്കുകയും ചെയ്തു. ഈ വിശുദ്ധൻ 1199 വൃശ്ചികം 7-ാം തീയതി തിങ്കളാഴ്ച തന്റെ 73-ാം വയസ്സിൽ കാലം ചെയ്തു. മോർ ബർസൗമ്മായുടെ ആശ്രമത്തിൽ അദ്ദേഹം തന്നെ പണികഴിപ്പിച്ച ദേവാലയത്തിൽ കബറടക്കി. ദേവാലയത്തിന്റെ വടക്കേ ത്രോണോസിന്റെ മുമ്പിൽ പണികഴിപ്പിച്ചതായിരുന്നു പ്രസ്തുത കല്ലറ.

ചരിത്രകാരൻ, ധിഷണശാലിയായ സുറിയാനി കവി, ഗായകൻ എന്നീ നിലകളിൽ പ്രസിദ്ധനായ മിഖായേൽ റാബോയ്ക്ക്, അറബി, സുറിയാനി, ഗ്രീക്ക്, അർമ്മേനിയൻ ഭാഷകളിലും, വി. വേദത്തിലും അഗാധ പാണ്ഡിത്യമുണ്ടായിരുന്നു.

മദ്ധ്യമേഖല യൂത്ത് അസോസിയേഷൻ കലാമത്സരം

കോട്ടയം ഭദ്രാസന മദ്ധ്യമേഖല യൂത്ത് അസോസിയേഷൻ കലാമത്സരം ഡിസംബർ 27 ശനിയാഴ്ച 2 പി.എം.ന് മണർകാട് സെന്റ് മേരീസ് കത്തീഡ്രലിൽ നടത്തപ്പെടുന്നതാണ്.

2008-ലെ യൂത്ത് അസോസിയേഷൻ പ്രവർത്തനങ്ങൾ

പഠനോപകരണ വിതരണം

യൂത്ത് അസോസിയേഷന്റെ ആഭിമുഖ്യത്തിൽ മണർകാട് ഗവ. എൽ.പി. സ്കൂൾ വിദ്യാർത്ഥികൾക്ക് പഠനോപകരണങ്ങൾ വിതരണം ചെയ്തു.

അനാഥാലയ സന്ദർശനം

യൂത്ത് അസോസിയേഷൻ പ്രവർത്തകർ അമയന്നൂർ ജ്യോതിർഭവൻ, മാങ്ങാനം, മുണ്ടകുപ്പാടം മന്ദിരങ്ങൾ, കോട്ടയം ഭദ്രാസനത്തിന്റെ ആഭിമുഖ്യത്തിൽ മെഡിക്കൽ കോളേജിന്റെ സമീപം പ്രവർത്തിക്കുന്ന ആശ്രയ ഗൈഡൻസ് സെന്റർ എന്നിവിടങ്ങളിൽ എല്ലാ മാസവും അംഗങ്ങൾ പോവുകയും സഹായങ്ങൾ നൽകുകയും ചെയ്യുന്നു.

എട്ടുനോമ്പ്

യൂത്ത് അസോസിയേഷന്റെ ബുക്സ്റ്റാൾ ഉദ്ഘാടനം അഭി. ഗീവർഗീസ് മോർ അത്താനാസിയോസ് മെത്രാപ്പോലീത്താ നിർവ്വഹിച്ചു.

സംയുക്ത ക്രിസ്തുമസ് ആഘോഷം

മണർകാട്: വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിലും വിവിധ ഭക്തസംഘടനകളുടെ സഹകരണത്തിലും മണർകാട് സെന്റ് മേരീസ് കത്തീഡ്രലിൽ ഡിസംബർ 23-ന് സംയുക്ത ക്രിസ്തുമസ് ആഘോഷം നടത്തപ്പെടുന്നു. ക്രിസ്തുമസ് ആഘോഷങ്ങളുടെ ഉദ്ഘാടനം കോഴിക്കോട് ഭദ്രാസനാധിപൻ അഭി. പൗലൂസ് മോർ ഏറേനിയോസ് നിർവ്വഹിക്കുന്നു. ബഹുമാനപ്പെട്ട കോട്ടയം എം.എൽ.എ. വി. എൻ. വാസവൻ യൂത്ത് അസോസിയേഷനും, വി. മർത്തമറിയം സേവകാസംഘവും നിർമ്മിച്ച വീടുകളുടെ താക്കോൽദാനം നിർവ്വഹിക്കുന്നു. എട്ടുനോമ്പ് കാലയളവിൽ മണർകാട് പള്ളിക്കുള്ളത്തിൽ വീണ യുവതിയെ രക്ഷപ്പെടുത്തിയ കോട്ടയം വനിതാ പോലീസ് സെല്ലിലെ ശ്രീമതി സബിനാ ബീഗത്തെ പ്രസ്തുതയോഗത്തിൽ അനുമോദിക്കുന്നു. മണർകാട് കത്തീഡ്രൽ വികാരി വെരി. റവ. ഇ.റ്റി. കുര്യാക്കോസ് കോർ എപ്പിസ്കോപ്പ അദ്ധ്യക്ഷപ്രസംഗവും, ലാഘവ് ലൈറ്റിംഗും നിർവ്വഹിക്കുന്നതാണ്. റവ. ഫാ. എം. ഐ. തോമസ് മറ്റത്തിൽ, ട്രസ്റ്റി ജേക്കബ് മാത്യു പൊടിമറ്റത്തിൽ എന്നിവർ ആശംസാ പ്രസംഗവും നടത്തുന്നതാണ്. യൂത്ത് അസോസിയേഷൻ വിദ്യാർത്ഥികൾക്കു നൽകുന്ന വിദ്യാഭ്യാസ സഹായം ചടങ്ങിൽ നിർവ്വഹിക്കപ്പെടുന്നു.

ക്രിസ്തുമസ് ശുശ്രൂഷ

മണർകാട് മർത്തമറിയം കത്തീഡ്രലിലെ ഈ വർഷത്തെ ക്രിസ്തുമസ് ശുശ്രൂഷകൾക്ക് 25-ാം തീയതി പുലർച്ചെ 2 മണിക്ക് ആരംഭിക്കുന്നതാണ്. ക്രിസ്തുമസ് ശുശ്രൂഷകൾക്ക് കോഴിക്കോട് ഭദ്രാസനാധിപൻ അഭി. പൗലോസ് മോർ ഏറേനിയോസ് പ്രധാന കാർമ്മികത്വം വഹിക്കുന്നതാണ്.

പുതുവത്സര ഒരുക്ക ശുശ്രൂഷ

വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ ഡിസംബർ 31-ാം തീയതി വൈകുന്നേരം 7 മണി മുതൽ കരോട്ടെ പള്ളിയിൽ പുതുവത്സര ഒരുക്ക ശുശ്രൂഷകൾ നടത്തപ്പെടുന്നു. വൈദിക സെമിനാരി റസിഡന്റ് മെത്രാപ്പോലീത്തയും യൂറോപ്പ് ഭദ്രാസനാധിപനുമായ അഭി.വന്ദ്യ കുര്യാക്കോസ് മോർ തെയോഫിലോസ് വി. കുർബ്ബാനയ്ക്ക് പ്രധാന കാർമ്മികത്വം വഹിക്കുന്നു. ബഹു. വൈദികർ ധ്യാന പ്രസംഗങ്ങൾക്ക് നേതൃത്വം നൽകുന്നതാണ്. മണർകാട് കത്തീഡ്രൽ ഗായകസംഘം പുതുവത്സര ഒരുക്കശുശ്രൂഷയിൽ ഗാനശുശ്രൂഷയ്ക്ക് നേതൃത്വം നൽകുന്നു.

അലൻവർഗീസ് വാലയിൽ

ഫസ്റ്റ് എയ്ഡ്, ഗൈഡൻസ് സെന്റർ, ഇൻഫർമേഷൻ സെന്റർ - അനുഭവസാക്ഷ്യം

എട്ടുനോമ്പു കാലയളവിന് പള്ളിയിലെത്തുന്ന ഭക്തജനങ്ങൾക്കായി യൂത്ത് അസോസിയേഷന്റെ ഓഫീസിൽ പ്രഥമശുശ്രൂഷ വിഭാഗം, ഗൈഡൻസ് സെന്റർ, ഇൻഫർമേഷൻ സെന്റർ, എന്നിവ പ്രവർത്തിച്ചു. ഭക്തജനങ്ങൾക്ക് അനുഭവസാക്ഷ്യം രേഖപ്പെടുത്താനുള്ള സൗകര്യവും ഒരുക്കിയിരുന്നു. അഭി. ഏലിയാസ് മാർ അത്താനാസിയോസ് മെത്രാപ്പോലീത്ത ഉദ്ഘാടനം നിർവ്വഹിച്ചു.

സി.ഡി. പ്രകാശനം

യൂത്ത് അസോസിയേഷൻ പുറത്തിറക്കിയ സി.ഡിയുടെ പ്രകാശനം അഭി. കുറിയാക്കോസ് മാർ തെയോഫിലോസ് മെത്രാപ്പോലീത്ത നിർവ്വഹിച്ചു.

മത്തനിക്കര തീർത്ഥാടകർക്ക് കഞ്ഞി വിതരണം

മത്തനിക്കര തീർത്ഥാടനത്തിനു ശേഷം മലങ്കരയുടെ വിവിധ ഭാഗങ്ങളിലെ ദേവാലയങ്ങളിൽ നിന്നും വി. മർത്തമറിയം കത്തീഡ്രലിൽ എത്തിച്ചേർന്ന് ആയിരക്കണക്കിന് ഭക്തജനങ്ങൾക്ക് മണർകാട് വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ സൗജന്യമായി കഞ്ഞിവിതരണം ചെയ്തു.

ജെ.എസ്.വി.ബി.എസ്. - 2008

ജെ.എസ്.വി.ബി. - 2008 വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ വിദ്യാർത്ഥികൾക്കായി വിവിധ പ്രവർത്തനങ്ങൾ നടത്തി. ജെ.എസ്.വി.ബി. എസിലെ എല്ലാ വിദ്യാർത്ഥികൾക്കും അധ്യാപകർക്കും സൗജന്യമായി യൂത്ത് അസോസിയേഷൻ പേന വിതരണം ചെയ്തു. കൂടാതെ ജൂണിയർ സീനിയർ സബ് ജൂണിയർ വിഭാഗങ്ങളിലെ മികച്ച ക്ലാസുകൾക്ക് യൂത്ത് അസോസിയേഷൻ സ്‌പോൺസർ ചെയ്ത എവർറോളിംഗ് ട്രോഫിയും വിതരണം ചെയ്തു. കൂടാതെ സമാപന റാലിയിൽ പങ്കെടുക്കുന്ന എല്ലാവർക്കും ശീതളപാനീയം നൽകി. യൂത്ത് അസോസിയേഷന്റെ അംഗങ്ങളായ സഭാസ്കൂൾ അധ്യാപകർ വി.ബി.എസിന് വിവിധ ക്ലാസുകളിൽ അദ്ധ്യാപകരായും സേവനമനുഷ്ഠിച്ചിരുന്നു.

ശന്റെ അംഗങ്ങളായ സഭാസ്കൂൾ അധ്യാപകർ വി.ബി.എസിന് വിവിധ ക്ലാസുകളിൽ അദ്ധ്യാപകരായും സേവനമനുഷ്ഠിച്ചിരുന്നു.

വിദ്യാരംഭധ്യാനം

യൂത്ത് അസോസിയേഷന്റെ ആഭിമുഖ്യത്തിൽ വിദ്യാർത്ഥികൾക്കായി വിദ്യാരംഭധ്യാനം നടത്തി.

പാണംപടി തീർത്ഥയാത്ര

കോട്ടയം ഭദ്രാസന യൂത്ത് അസോസിയേഷന്റെ ആഭിമുഖ്യത്തിൽ നടത്തുന്ന പാണംപടി തീർത്ഥയാത്രയിൽ വി. മർത്തമറിയം യൂത്ത് അസോസിയേഷനിലെ അംഗങ്ങൾ പങ്കെടുത്തു. തീർത്ഥയാത്രയിൽ മണർകാട് വി. മർത്തമറിയം യൂത്ത് അസോസിയേഷൻ ഒരു രഥവും ക്രമീകരിച്ചിരുന്നു.

പരീക്ഷാ ഒരുക്കധ്യാനം

യൂത്ത് അസോസിയേഷന്റെ ആഭിമുഖ്യത്തിൽ സ്കൂൾ-കോളേജ് വിദ്യാർത്ഥികൾക്കായി പരീക്ഷാ ഒരുക്കധ്യാനം നടത്തി. റവ. ഫാ. സിറിയക് മേടയിൽ വിദ്യാർത്ഥികൾക്കായി ക്ലാസ് നയിച്ചു.

മത്തനിക്കര തീർത്ഥയാത്ര

മണർകാട് കേന്ദ്രമാക്കിയുള്ള കിഴക്കൻ മേഖലാ മത്തനിക്കര

തീർത്ഥയാത്രയ്ക്ക് മണർകാട് പള്ളിയിൽ നൽകിയ സ്വീകരണത്തിലും തുടർന്ന് തീർത്ഥാടകർക്കുള്ള ഭക്ഷണവിതരണത്തിലും മണർകാട് പള്ളി ഇടവകാംഗങ്ങൾക്കൊപ്പം യൂത്ത് അസോസിയേഷൻ അംഗങ്ങളും പങ്കെടുത്തു. തുടർന്ന് പുനരാാര ഭിക്ഷ കാൽനട തീർത്ഥയാത്രയിൽ യൂത്ത് അസോസിയേഷൻ അംഗങ്ങൾ പങ്കെടുത്തു.

ഫസ്റ്റ് എയ്ഡ് യൂണിറ്റ്

മത്തനിക്കര തീർത്ഥയാത്രയോടനുബന്ധിച്ച് യൂത്ത് അസോസിയേഷന്റെ ആഭിമുഖ്യത്തിൽ ഒരു പ്രഥമശുശ്രൂഷാ വിഭാഗം വാഹനത്തിൽ മണർകാട് മുതൽ മത്തനിക്കര വരെ തീർത്ഥാടകരെ അനുഗമിച്ചു. മത്തനിക്കര തീർത്ഥയാത്രയിൽ പങ്കെടുത്ത മലങ്കരയുടെ വിവിധ ഭാഗങ്ങളിൽ നിന്നുള്ള തീർത്ഥാടകർക്ക് ഈ സേവനം ലഭ്യമാക്കാൻ സാധിച്ചു.

ഈസ്റ്റർ മുട്ട വിതരണം

യൂത്ത് അസോസിയേഷൻ ഈസ്റ്റർ ദിനത്തിൽ ഈസ്റ്റർ ദിനത്തിലെത്തിയ ആളുകൾക്ക് ഈസ്റ്റർമുട്ട വിതരണം ചെയ്തു.

പെരുമ്പള്ളി തീർത്ഥയാത്ര

കോട്ടയം ഭദ്രാസന യൂത്ത് അസോസിയേഷന്റെ ആഭിമുഖ്യത്തിൽ നടത്തിയ പെരുമ്പള്ളി തീർത്ഥയാത്രയിൽ ഈ യൂണിറ്റ് അംഗങ്ങൾ പങ്കെടുത്തു.

പ്രതിമാസ സായാഹ്നധ്യാനം - വാർഷികം

2008 വർഷത്തെ പ്രതിമാസ സായാഹ്ന ധ്യാന വാർഷികം ഡിസംബർ 28, 29, 30 തീയതികളിൽ നടത്തുന്നു. ഡിസംബർ 28 - റവ. ഫാ. സിജോ കോയിക്കര	വിഷയം: പ്രാർത്ഥനയിലൂടെ പിതാവിങ്കലേയ്ക്ക് ഡിസംബർ 29 - റവ. ഫാ. എബി വർക്കി (എം. എസ്. ഒ. റ്റി. സെമിനാരി വെട്ടിക്കൽ) വിഷയം: മാനസിക സംഘർഷങ്ങൾ	തിരുവചനത്തിലൂടെ ലഘൂകരിക്കുന്ന വിധം ഡിസംബർ 30- റവ. ഫാ. ഷാജു (എം. എസ്. ഒ. റ്റി. സെമിനാരി വെട്ടിക്കൽ) വിഷയം: സ്വാർത്ഥതയുടെ അതിപ്രസരം ക്രൈസ്തവ ജീവിതത്തിൽ
---	---	---

പൊതുവാർഷികം

മണർകാട്: വിശുദ്ധ മർത്തമറിയം യാക്കോബായ സുറിയാനി കത്തീഡ്രലിന്റെ കീഴിൽ പ്രവർത്തിക്കുന്ന പതിനാറ് സൺഡേ സ്കൂളുകളിലെ അദ്ധ്യാപകരുടെ പൊതുവാർഷികം 28-ാം തീയതി ഞായറാഴ്ച ഉച്ചകഴിഞ്ഞ് 2 മണിക്ക് വെള്ളൂർ നോർത്ത് സഭാസ്കൂൾ ഹാളിൽവെച്ച് നടത്തപ്പെടുന്നു. വികാരി വന്ദ്യ ദിവ്യ ശ്രീ ഇ. ടി. കുറിയാക്കോസ് കോർ എപ്പിസ്കോപ്പാ, മണർ കാട് ഡിസ്ട്രിക്റ്റ് ഇൻസ്പെക്ടർ റവ. ഫാ. മാത്യു എം. ബാബു വടക്കേപ്പറമ്പിൽ, ചെറീഷ് കെ. മാണി സഭാസ്കൂൾ പ്രതിനിധി തുടങ്ങിയവർ നേതൃത്വം നൽകുന്നതാണ്. ശ്രീ. തോമസ് മാത്യു കാരിക്കോട്ടിൽ ക്ലാസ്സ് നയിക്കുന്നതായിരിക്കും.

രചനകൾ/പരസ്യങ്ങൾ ക്ഷണിച്ചുകൊള്ളുന്നു

കുഞ്ഞുനാളങ്ങൾ എന്ന ബാലപംക്തിയിലേയ്ക്ക് ചെറുകഥ, കവിത, ചിത്രങ്ങൾ എന്നിവ ക്ഷണിച്ചുകൊള്ളുന്നു. ഇടവകയുമായി ബന്ധപ്പെട്ട ചരമം, വിവാഹം, പ്രാർത്ഥനായോഗങ്ങൾ, സഭാസ്കൂൾ, ഭക്തസംഘടനകൾ തുടങ്ങിയവയുടെ വാർത്തകളും എത്തിച്ചേരുവാൻ ബന്ധപ്പെട്ടവർ ശ്രദ്ധിക്കുക. ഉപകാരസ്മരണ, ജന്മദിനം, വിവാഹം, വിവാഹവാർഷികം, ചരമവാർഷികം, സഭാസ്കൂൾ വാർഷികം, പ്രാർത്ഥനായോഗ വാർഷികം കൂടുംബയോഗം തുടങ്ങിയ വിശേഷങ്ങളുടെ പരസ്യങ്ങൾ വളരെ കുറഞ്ഞനിരക്കിൽ പ്രസിദ്ധീകരിക്കാവുന്നതാണ്. യൂത്ത് അസോസിയേഷന്റെ പ്രവർത്തനങ്ങൾക്ക് സാഹോദരങ്ങൾ നൽകുവാൻ ആഗ്രഹിക്കുന്നവർ യൂത്ത് അസോസിയേഷൻ സെക്രട്ടറി യുമായി ബന്ധപ്പെടുക. ഫോൺ: സെക്രട്ടറി: 9745009151, എഡിറ്റർ: 9446073942, 9249935038.

ഡിസംബർ മാസത്തിൽ ഓർമ്മിക്കാൻ

- 1 യൽദോ നോമ്പ് ആരംഭം. അന്ത്യോഖ്യായുടെ മോർ ഇസഹാക്ക്, കരിങ്ങാച്ചിറ തമുക്കു പെരുന്നാൾ.
- 2 ഹബക്കൂക്ക് പ്രവാചകൻ
- 4 രക്തസാക്ഷികളായ മൊർത്ത് ബർബറായുടെയും മൊർത്ത് യൂലിയനായുടെയും ഓർമ്മ
- 6 മൂറായുടെ എപ്പിസ്കോപ്പായ നിക്കോലാവോസ് എന്നു പറയപ്പെടുന്ന മോർ സോക്കയുടെ ഓർമ്മ.
- 10 പിശാചുക്കളെ ഓടിക്കുന്നവനായ മാർ ബഹനാം സഹദായുടെയും രക്തസാക്ഷിക്കാരായ ആവന്റെ സഹോദരി സാറായുടെയും അവന്റെ കൂട്ട സഹദേയരുടെയും മാർ ബുഗിലെ മാർ പീലക്സിനോസ് ബാവായുടെയും ഓർമ്മ. വെങ്ങോല ശാലോം പള്ളിയിൽ മാർ ബഹനാൻ സഹാദയുടെ പെരുന്നാൾ.
- 13 അന്ത്യോഖ്യായുടെ അബ്ദുള്ള രണ്ടാമൻ
- 14 പൗലോസ് മാർ കുറിലോസ് (മുത്തുരുത്തി)
- 18 മാർത്തോമ്മാ ശ്ലീഹാ പുറജാതിക്കാരാൽ അസ്ത്രമേറ്റതിന്റെ ഓർമ്മ (മൈലാപ്പൂർ)
- 20 അഗ്നിമയനും സഹദായുമായ അന്ത്യോഖ്യായുടെ മാർ ഇഗ്നാത്തിയോസിന്റെ ഓർമ്മ.
- 21 മാർത്തോമ്മാ ശ്ലീഹാ രക്തസാക്ഷിമരണം പ്രാപിച്ചതിന്റെ ഓർമ്മ (എ. ഡി. 72)
- 25 കർത്താവിന്റെ ജനനപ്പെരുന്നാളും യൽദോ നോമ്പിന്റെ അവസാനവും
- 26 വി. ദൈവമാതാവിന്റെ പുകഴ്ചപെരുന്നാൾ 26-31. അഖില മലങ്കര സുവിശേഷ മഹായോഗം (പുത്തൻകുരിശ്)
- 31 യാക്കോബ് ബുർദോനോയുടെ സഹായിയായ സർഗീസ്-ന്റെ ഓർമ്മ.

(പേജ് 3-ൽ നിന്ന് തുടർച്ച)

യുവജന പ്രസ്ഥാനം മണർകാട് പള്ളിയിൽ

തെ പരിശീലനം സിദ്ധിച്ച ഗായക സംഘത്തിന്റെ തുടക്കവും അന്നത്തെ അംഗങ്ങളിൽക്കൂടി ആയിരുന്നു. അന്നത്തെ യുവജന പ്രസ്ഥാനത്തിലെ പല അംഗങ്ങളും ഇന്നു സഭയെനയിക്കുന്ന വൈദികരായും രാഷ്ട്രീയ നേതാക്കന്മാരായും പൊതു പ്രവർത്തകരായും സേവനം അനുഷ്ഠിച്ചു വരുന്നു. 1974-ൽ മലങ്കരസഭയിൽ ഭിന്നത രൂപം കൊണ്ടു സഭ രണ്ടായി പിരിഞ്ഞപ്പോൾ അന്ത്യോഖ്യാ സിംഹാസനത്തിൻ കീഴിൽ യൂത്ത് ലീഗ് യൂത്ത് അസ്സോസിയേഷനായി രൂപാന്തരപ്പെട്ടു. അഭി. തോമസ് മോർ ദിവന്നയാസോസ് (ഇന്നത്തെ ശ്രേഷ്ഠകാതോലിക്കാബാവാ ആബുൻ മോർ ബസ്സേലിയോസ് തോമസ് പ്രഥമൻ) തിരുമേനിയുടെ കീഴെയു നേതൃത്വത്തിൽ കീഴിൽ യൂത്ത് അസ്സോസിയേഷൻ അതിന്റെ പ്രതാപം ഒട്ടും ചോർന്നു പോകാതെ സുസംഘടിതമായി സഭയിൽ, പ്രത്യേകിച്ചു മണർകാട് പള്ളിയിൽ അതിന്റെ സ്ഥാനം നിലനിർത്തി. വി.കുർബ്ബാന നന്തരം യൂത്ത് അസ്സോസേഷൻ ഓഫീസിൽ എല്ലാ ഞായറാഴ്ചയും യോഗം ചേർന്നു പ്രാർ

ത്ഥന, വേദപഠനം, പ്രസംഗം, പാട്ടു തുടങ്ങിയവ നടത്തിപ്പോന്നിരുന്നു. 1974-ൽ നമ്മുടെ പള്ളിയിൽ അഖില മലങ്കര അടിസ്ഥാനത്തിൽ യൂത്ത് അസ്സോസിയേഷന്റെ 3 ദിവസം നടത്തിയ ക്യാമ്പ് വളരെയേറെ വിജയപ്രദമായിരുന്നു. ഈ യൂത്ത് അസ്സോസേഷന്റെ നേതൃത്വത്തിൽ നമ്മുടെ പള്ളിയിൽ എല്ലാ സംഘടനകളുടെയും സഹകരണത്തിൽ നടത്തപ്പെടുന്ന സംയുക്ത ക്രിസ്തു മസ്സ് ആഘോഷം ഇടവകയിലെ ഏറ്റവും പ്രധാനപ്പെട്ട ആഘോഷ പരിപാടിയായി ഇന്നും വിജയകരമായി നടത്തിപ്പോരുന്നു. ഇതുകൂടാതെ എട്ടുനോമ്പുപെരുന്നാളിനോടനുബന്ധിച്ചു നടത്തപ്പെടുന്ന ഇൻഫർമേഷൻ കൗണ്ടർ ഇന്നും തുടർന്നു പോരുന്നു. എട്ടു നോമ്പിന് വരുന്ന ഭക്തജനങ്ങളുടെ അഭിപ്രായങ്ങളും സാക്ഷ്യങ്ങളും, പരാതികളും രേഖപ്പെടുത്തുന്ന ഡയറി ഈ യൂത്ത് അസ്സോസിയേഷന്റെ പ്രവർത്തന പരിപാടി ആയിരുന്നു. ഏകദിന ക്യാമ്പുകളും സിംപോസിയങ്ങളും ധ്യാനയോഗങ്ങളും നടത്തിയിരുന്നു. പിന്നീട് 1994-ൽ ഈ പള്ളിയിൽ നടത്തപ്പെട്ട

അഖില മലങ്കര യൂത്ത് അസ്സോസിയേഷന്റെ വാർഷിക ക്യാമ്പ് ഏറ്റവും വിജയപ്രദവും സഭാപിതാക്കന്മാരുടെയും നേതൃത്വത്തിന്റെയും പ്രശംസയ്ക്കു പാത്രമാവുകയും ചെയ്തു. 1968 മുതൽ 73 വരെ ഈ പ്രസ്ഥാനത്തെ (യൂത്ത് ലീഗ്) നയിച്ചവരെയും അതിൻശേഷം ഈ മഹൽ പ്രസ്ഥാനത്തെ (യൂത്ത് അസ്സോസേഷൻ) നയിച്ചവരെയും, ഇന്നും നയിച്ചുകൊണ്ടിരിയ്ക്കുന്നവരെയും സ്നേഹപൂർവ്വം ഓർക്കുകയും അവരുടെ പ്രയത്നങ്ങൾക്ക് ദൈവം സമൃദ്ധിയായി അനുഗ്രഹം പകരട്ടെ എന്നു ആശംസിക്കുകയും ചെയ്തുകൊണ്ട് ഈ പ്രസ്ഥാനം ആരുടെ പേരിൽ നിലനില്ക്കുന്നുവോ ആ പരിശുദ്ധ അമ്മയുടെ പ്രാർത്ഥന നമുക്കു കോട്ടയാകട്ടെ എന്നു പ്രാർത്ഥിക്കുകയും ചെയ്തുകൊണ്ട് ഈ ഇടവകയിലെ യുവജനപ്രസ്ഥാനത്തിന്റെ പൂർവ്വാചരിത്രത്തിന്റെ സംക്ഷിപ്ത വിവരണം ഇവിടെ നിർത്തട്ടെ.

രക്ഷാകരമായ ജനനപ്പെരുന്നാൾ

സുരേഷ് ജോൺ, കൈപ്പള്ളിൽ

തിരുജനനത്തിനു 700 വർഷങ്ങൾക്കു മുമ്പ് മഹത്വമുള്ള വനായ യേശുയെ നിബി 7-ാം അധ്യായം 14-ാം വാക്യത്തിലൂടെ ഇങ്ങനെ പ്രവചിച്ചു. കന്യക ഗർഭിണിയായി ഒരു മകനെ പ്രസവിക്കും. അവനെ ഇമ്മാനുവേൽ എന്ന് പേർ വിളിക്കും. ഇമ്മാനുവേൽ എന്ന വാക്കിന്റെ അർത്ഥം ദൈവം നമ്മോടുകൂടെ എന്നാണ്. നമ്മെ മനുഷ്യപുത്രന്മാരെ ദൈവമക്കളാക്കുവാൻ അവൻ, ദൈവപുത്രൻ മനുഷ്യപുത്രനായി അവതരിച്ചു. പാവപ്പെട്ട ഒരു കൂട്ടം ഇടയന്മാർക്കാണ് യേശുവിന്റെ തിരുജനനത്തെപ്പറ്റി കേൾക്കാനുള്ള ഭാഗ്യം ആദ്യമുണ്ടായത്. പഠിപ്പും പദവികളും ഭൗതികധനവും കുറഞ്ഞവരാണെങ്കിലും അവർ ലളിതജീവിതവും സരള ഹൃദയവും സ്വാഭാവികമായ ദൈവഭക്തിയും ഉള്ളവരായിരുന്നു. ജ്ഞാനികളെന്നും വിവേകികളെന്നും തങ്ങളെത്തന്നെ കരുതി അഹങ്കരിക്കുന്നവർക്കു ദൈവം വെളിപ്പെടുകയില്ല. ഹൃദയശുദ്ധിയുള്ളവർ ദൈവത്തെ കാണും എന്ന് ഗിരി പ്രഭാഷണത്തിൽ തമ്പുരാൻ കല്പിച്ചത് ഓർക്കാം.

കർത്താവിന്റെ ലോകജീവിതം ആദിയോടനം ദരിദ്രമായ

സാഹചര്യങ്ങളിലായിരുന്നു. മാതാപിതാക്കൾ നിർദ്ധനർ. അവൻ പിറന്നതോ പശുക്കുട്ടിൽ. കാൽവരിയിൽ സ്വന്തം ചുമലിൽ തലചായ്ച്ച് അവൻ പ്രാണനെ വിട്ടു. കടമെടുത്ത കല്ലറയിൽ തിരുവചനം പറയും പോലെ അടക്കപ്പെട്ടു. ആ ദിവ്യശിശു നിമിത്തം ഒരു ചക്രവർത്തി പരിഭ്രാന്തനായി. ബാല്യത്തിൽ അവിടുന്ന് ജ്ഞാനികളെ വിസ്മയിപ്പിച്ചു. പ്രകൃതിയെ നിയന്ത്രിച്ചു. ഭീമാകാരമായ അലകൾക്കു മീതെ ആ പുണ്യപാദങ്ങൾ നീങ്ങിയപ്പോൾ പ്രക്ഷുബ്ധ സാഗരം ശാന്തമായി അനേകം രോഗികൾക്ക് ഔഷധം കൂടാതെ സൗഖ്യം നൽകി സ്നേഹവചസുകളാൽ തപ്ത ഹൃദയങ്ങളെ തണുപ്പിച്ചു.

ഒരു ചെറിയ പുസ്തകം പോലും അവിടുന്ന് രചിച്ചില്ല. എന്നാൽ ലോകത്തിലെ ഗ്രന്ഥപുരകൾ അദ്ദേഹത്തെപ്പറ്റിയുള്ള പുസ്തകങ്ങൾ തിങ്ങിനിറഞ്ഞിരിക്കുന്നു. ഒരു പാട്ടിനെങ്കിലും അവിടുന്ന് ഈണം പകർന്നില്ല. എന്നാൽ ഇത്രയേറെ ഗാനങ്ങൾക്ക് വിഷയമായ ഒരാളും ലോകത്തിൽ ജനിച്ചിട്ടില്ല. അവിടുത്തെ കൊല്ലുവാൻ ഹെരോദാവിനോ, കളങ്കപ്പെടുത്തുവാൻ പിശാചിനോ, ജീർണ്ണിപ്പിക്കുവാൻ മരണത്തിനോ, പിടിച്ചുവയ്ക്കുവാൻ കല്ലറയ്ക്കോ കഴിഞ്ഞില്ല. മഹാത്മാർ ഏറെപ്പേർ വന്നുകടന്നു പോയി. ചരിത്രഭാഗമായി യേശുവോ തന്റെ നിത്യനുതന ജീവനസന്ദേശവുമായി ജൈത്രയാത്ര തുടരുന്നു.

മരക്കുരിശിൽ ആത്മബലിയർപ്പിക്കാൻ പശുകുട്ടിൽ ജന്മമെടുത്തവൻ പീഡിതനും ദുഃഖിതനും നിന്ദിതനും എല്ലാ സ്നേഹവും ജീവനും ശാന്തിയും സന്തോഷവും അളവില്ലാതെ നൽകുന്ന മനുഷ്യ സ്നേഹിക്കുന്നമ്മുടെ ജീവിതത്തിൽ ഇടനൽകണം.

ഉല്പത്തി 3-ന്റെ 15-ൽ വായിക്കുന്നു സ്ത്രീയുടെ സന്തതിയായി-സർപ്പത്തിന്റെ തല തകർക്കുവാൻ അവൻ കന്യകയിൽ നിന്നും ജഡധാരണം ചെയ്തു. ഏദനിൽ ആദത്തെ സൃഷ്ടിക്കുവാൻ നീട്ടപ്പെട്ട കരങ്ങൾ പാപം മൂലം ആദം നിപതിച്ചപ്പോൾ അവനെ വീണ്ടെടുക്കുവാൻ കാൽവരിയുടെ ഉന്നതങ്ങളിൽ സ്ത്രീബാമരത്തിന്മേൽ വിരിക്കപ്പെട്ടു. മിസ്രയീമിലെ ഫറവോന്റെ അടിമത്വത്തിൽ നിന്നും തന്റെ

മണവാട്ടിയായ യിസ്രായേലിനെ ദൈവം വിടുവിച്ചു. അവർക്ക് നേതാവായി ദൈവം നിയോഗിച്ച മോശ ദീർഘദർശി തന്റെ ജീവിതാവസാനത്തിൽ നെബോ പർവ്വതത്തിൽ പിസ്ഗാ കൊടുമുടിയിൽ വച്ച് അവരെ അനുഗ്രഹിച്ചു. ദൈവകരങ്ങളിൽ അവരെ സമർപ്പിച്ചു. ആവർത്തനം 33ന്റെ 27-ൽ മോശ ഇങ്ങനെ അവരോട് കൽപ്പിച്ചു, പുരാതനമായ ദൈവം നിന്റെ സങ്കേതം കീഴെ ശാശ്വത ഭൂജങ്ങൾ ഉണ്ട്. എന്നും ആശ്രയിക്കാവുന്ന ശാശ്വത ഭൂജമാണ് യേശുവിന്റെ തൂക്കരങ്ങൾ. വെളിപ്പാട് 21-ന്റെ 3:4 വാക്യങ്ങൾ ഇതാ മനുഷ്യരോടു കൂടെ ദൈവത്തിന്റെ കൂടാരം; അവൻ അവരോടുകൂടെ വസിക്കും. അവർ അവന്റെ ജനനമായിരിക്കും. ദൈവം താൻ അവരുടെ ദൈവമായി അവരോടുകൂടെ ഇരിക്കും അവൻ അവരുടെ കണ്ണിൽ നിന്നു കണ്ണുനീർ എല്ലാം തുടച്ചു കളയും. സുറിയാനി സഭയ്ക്ക് ക്രിസ്തു മസ് രക്ഷാകരമായ ജനനപ്പെരുന്നാൾ ആണ് എന്നാൽ ഇന്ന് ഇത് പലർക്കും കേവലം ഒരു ആഘോഷം മാത്രമായി നടക്കുകയാണ്. നോമ്പ് ആചരിച്ചില്ലായെങ്കിലും നോമ്പു വീടണം. മദ്യമില്ലാതെ എന്ന് നോമ്പുവീടൽ എന്ന് ആഘോഷം മദ്യവും മയക്കുമരുന്നും ഉൾപ്പെടെ സാത്താന്റെ എല്ലാ ആയുധവർഗ്ഗവും നിശേഷം പരാജയപ്പെടുത്തുവാൻ വന്ന തമ്പുരാന്റെ തിരുജനനം ആഘോഷിച്ചു അവനെ എങ്ങനെ വേദനിപ്പിക്കാം എന്നാണ് നാം ലോകത്തിനും കാട്ടിക്കൊടുക്കുന്നത്. വി. യൂഹാനോൻ ശ്ലീഹാ ആസൂയിലെ ഏഴു സഭകൾക്ക് ലേഖനം എഴുതുവോൾ ലവോദിക്കു യിലെ സഭയോട് ഞാൻ വാതിൽക്കൽ നിന്ന് മുട്ടുന്നു. ആരെങ്കിലും എന്റെ ശബ്ദം കേട്ട് വാതിൽ തുറന്നാൽ ഞാൻ അവന്റെ അടുക്കൽ ചെന്ന് അവനോടും അവൻ എന്നോടും കൂടെ അത്താഴം കഴിക്കും. യേശുവിന്റെ തിരുജനനത്തിന്റെ ഓർമ്മക്കായി പുൽക്കൂട് കൂട്ടാറുണ്ട്. എന്നാൽ പുൽക്കൂട് സാധാരണ ഭവനത്തിന് പുറത്താണ്. നാം ഇന്നും അപ്രകാരം തന്നെ യേശുവിനെ പടിക്കു പുറത്തുനിർത്തിയിരിക്കുകയാണ്. അവന്റെ ശബ്ദം കേട്ട് വാതിൽ തുറക്കാം. ബേത്ലഹേമിൽ അവതരിക്കുകയും കാൽവരിയുടെ ഉന്നതങ്ങളിൽ വെളിപ്പെടുകയും ചെയ്ത ദൈവസ്നേഹത്തിന്റെ സാക്ഷികൾ ആകാം.



NEW

Exclusive showroom for
imported and major Indian brands of
shower rooms, steam baths, jacuzzi etc.



P And N
Ceramics

Pandarakalam Buidings, M.C.Road, Kumaranalloor Jn., Kottayam
Ph: 0481-2311221, 2311222, 3291329. Fax: 2730603. www.panceramics.com

H.O: PAN MARKETING, Pandarakalam Bldgs., Athirampuzha, Kottayam
Ph: 0481-2730366, 2730466, 2730285, 3290268. Fax: 0481-2730603